



नेमार को विश्वकप फुटबॉल खेलने की उमीद



निष्पक्ष व निडर- हिंदी दैनिक समाचार पत्र



अक्षय कुमार होस्ट करेंगे दुनिया का सबसे बड़ा गेम शो..

पेज: 8

वर्ष: 01

अंक: 256

गुरुवार 25 दिसंबर 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

एपी को बड़ा झटका, चंडीगढ़ महापौर चुनाव से पहले दो पार्षद भाजपा में शामिल

नई दिल्ली एजेंसी: आम आदमी पार्टी (आप) की दो पार्षदों ने बुधवार को चंडीगढ़ महापौर चुनाव से पहले भारतीय जनता पार्टी (भाजपा) में शामिल हो गईं। सुमन देवी और पूनम देवी ने जनवरी में होने वाले महत्वपूर्ण चुनावों से पहले अपनी निष्ठा बदली। ऐसी अटकलें हैं कि दोनों पार्षद आज पंचकुला में केंद्रीय गृह मंत्री अमित शाह से मुलाकात कर सकती हैं। इसे भगवा पार्टी के पक्ष में एक बड़ा घटनाक्रम माना जा रहा है, क्योंकि वह चंडीगढ़ में महापौर पद पर पुनः निरंत्रण पाने के प्रयास कर रही है। भाजपा की हरप्रीत कौर बाबला चंडीगढ़ की मौजूदा महापौर हैं। उन्होंने 19 वोट हासिल करके चुनाव जीता। फ्रांस-वॉटिंग के एक उल्लेखनीय उदाहरण के बाद बाबला को आम आदमी पार्टी-कांग्रेस गठबंधन से आगे निकलने में मदद मिली, जिसे केवल 17 वोट ही मिल सके।

मोदी कैबिनेट ने लिया बड़ा फैसला, राजधानी दिल्ली को धुएं और प्रदूषण से मुक्ति दिलाने वाली योजना को दी मंजूरी



नई दिल्ली एजेंसी: केंद्रीय मंत्रिमंडल की बैठक में जो निर्णय लिया गया, वह दिल्ली की दमघोड़ हवा के खिलाफ सीधी जंग का ऐलान है। हम आपको बता दें कि मोदी मंत्रिमंडल ने दिल्ली मेट्रो रेल परियोजना के चरण पांच ए को स्वीकृति देकर यह साफ कर दिया है कि अब राजधानी को यूं ही धुएं और जाम के हवाले नहीं छोड़ा जाएगा। बारह हजार पंद्रह करोड़ रुपये की लागत से बनने वाली सोलह किलोमीटर लंबी इस नई मेट्रो विस्तार योजना में तेरह नए स्टेशन होंगे, जिनमें दस भूमिगत और तीन एलिवेटेड होंगे। इसके साथ ही दिल्ली मेट्रो नेटवर्क चार सौ किलोमीटर की ऐतिहासिक सीमा पार कर लेगा। यह वही दिल्ली है जहां रोजाना औसतन पैसठ लाख लोग मेट्रो से सफर करते हैं और सड़कों

पर गाड़ियों का दबाव लगातर बढ़ता जा रहा है। इस परियोजना के तहत तीन नए गलियारे विकसित किए जाएंगे। पहला गलियारा रामकृष्ण आश्रम मार्ग से इंद्रप्रस्थ तक बनेगा, जो कर्तव्य भवन जैसे अहम प्रशासनिक क्षेत्र को सीधी मेट्रो

कनेक्टिविटी देगा। दूसरा गलियारा एरोसिटी से एयरपोर्ट टर्मिनल एक को जोड़ेगा, जिससे दिल्ली हवाई अड्डे के टर्मिनल एक और तीन के बीच मेट्रो से सीधा संपर्क संभव होगा। तीसरा और सबसे रणनीतिक गलियारा तुगलकाबाद से कालिंदी

कुंज तक जाएगा, जो नोएडा और गुरुग्राम के बीच एक वैकल्पिक रास्ता देगा। इन तीनों गलियारों का साझा असर यह होगा कि सड़कों पर ट्रैफिक घटेगा, निजी वाहनों पर निर्भरता कम होगी और प्रदूषण के सबसे बड़े स्रोतों में से एक पर सीधा

जब तुगलकाबाद से कालिंदी कुंज तक मेट्रो पहुंचेगी

मेट्रो का मतलब है हजारों कारें और दोपहिया वाहन सड़कों से गायब। मेट्रो का मतलब है ईंधन की बचत, धुएं में कमी और समय की बचत भी। जब तुगलकाबाद से कालिंदी कुंज तक मेट्रो पहुंचेगी तो नोएडा से गुरुग्राम जाने वाला ट्रैफिक दिल्ली की सड़कों की बजाय पटरियों पर दौड़ेगा।


प्रहार होगा। अब जरा इस निर्णय को उस हकीकत के संदर्भ में देखिए, जहां हर सड़क में दिल्ली गैस चेंबर बन जाती है। स्कूल बंद होते हैं, बुजुर्ग और बच्चे घरों में कैद हो जाते हैं और सरकारें बयानबाजी में उलझी रहती हैं। ऐसे में मेट्रो विस्तार का यह कदम किसी तात्कालिक उपाय जैसा नहीं, बल्कि दीर्घकालिक समाधान की बुनियाद है। मेट्रो का मतलब है हजारों कारें और दोपहिया वाहन सड़कों से गायब। मेट्रो का मतलब है ईंधन की बचत, धुएं में कमी और समय की बचत भी। जब तुगलकाबाद से कालिंदी कुंज तक

मेट्रो पहुंचेगी तो नोएडा से गुरुग्राम जाने वाला ट्रैफिक दिल्ली की सड़कों की बजाय पटरियों पर दौड़ेगा। यह भी याद रखना होगा कि भारत का मेट्रो नेटवर्क अब दुनिया में तीसरे स्थान पर है। 2014 में जहां केवल पांच शहरों में मेट्रो थी, आज छब्बीस शहर इससे जुड़ चुके हैं। औसत दैनिक यात्रियों की संख्या अठ्ठाइस लाख से बढ़कर एक करोड़ पंद्रह लाख से अधिक हो चुकी है। यह आंकड़े सिर्फ विकास का बखान नहीं करते, बल्कि यह बताते हैं कि देश का आम नागरिक मेट्रो को अपना रहा है, उस पर भरोसा कर

रहा है। दिल्ली में यह भरोसा और मजबूत होने जा रहा है। देखा जाये तो दिल्ली का वायु प्रदूषण कोई प्राकृतिक आपदा नहीं, बल्कि वर्षों की नीतिगत शिथिलता और शहरी अव्यवस्था का नतीजा है। हर साल पराली, मौसम और पड़ोसी राज्यों पर दौष मढ़कर हाथ खड़े कर देना आसान रहा है। लेकिन सड़कों पर बढ़ती गाड़ियों, कमजोर सार्वजनिक परिवहन और बेतरतीब शहरी फैलाव पर चोट करने की हिम्मत कम ही दिखाई गई। आज का यह मेट्रो विस्तार निर्णय उसी हिम्मत की झलक है।

कुलदीप सिंह सेंगर की बेल पर भड़के राहुल गांधी, कहा- हम एक मृत समाज बनते जा रहे हैं

नई दिल्ली एजेंसी: 2017 के उनाव बलात्कार मामले में पूर्व विधायक कुलदीप सिंह सेंगर को जमानत मिलने के बाद, लोकसभा में विपक्ष के नेता और कांग्रेस नेता राहुल गांधी ने इस फैसले की कड़ी आलोचना करते हुए इसे निराशाजनक और शर्मनाक बताया और पीड़िता के साथ हो रहे दुर्व्यवहार पर सवाल उठाए। उन्होंने आगे दावा किया कि भारत न केवल एक मृत अर्थव्यवस्था बनता जा रहा है, बल्कि ऐसी अमानवीय घटनाओं के कारण एक मृत समाज भी बनता जा रहा है। एक्स पर एक पोस्ट में राहुल गांधी ने लिखा, "क्या सामूहिक बलात्कार पीड़िता के साथ ऐसा व्यवहार उचित है? क्या न्याय के लिए आवाज उठाने का साहस



दिखाना उसकी 'गलती' है? उसके अपराधी (पूर्व भाजपा विधायक) को जमानत मिलना बेहद निराशाजनक और शर्मनाक है, खासकर तब जब पीड़िता को बार-बार परेशान किया जा रहा है और वह डर के साये में जी रही है।" गांधी ने चेतावनी देते हुए कहा, "बलात्कारियों को जमानत और

पीड़ितों के साथ अपराधियों जैसा व्यवहार - यह किस तरह का न्याय है?" उन्होंने कहा कि ऐसे कृत्य न्याय व्यवस्था में जनता के विश्वास को कमजोर करते हैं। वरिष्ठ कांग्रेस नेता ने आगे टिप्पणी की कि इस तरह की घटनाएं न केवल संस्थागत विफलता बल्कि गहरे नैतिक पतन का संकेत देती हैं। एक्स पर पोस्ट में

लिखा था कि हम न केवल एक मृत अर्थव्यवस्था बनते जा रहे हैं, बल्कि ऐसी अमानवीय घटनाओं के कारण हम एक मृत समाज में भी तब्दील होते जा रहे हैं। लोकतंत्र में असहमति की आवाज उठाना एक अधिकार है और उसे दबाना एक अपराध है। पीड़िता को सम्मान, सुरक्षा और न्याय मिलना चाहिए - न कि बेबसी, भय और अन्याय। पीड़िता की मां ने आरोप लगाया कि जब उन्हें और उनकी दो बेटियों को सीआरपीएफ के वाहन में ले जाया जा रहा था, तो उन्हें अचानक सड़क किनारे उतार दिया गया और सुरक्षा गार्ड उनकी बेटियों को अपने साथ ले गए। उन्होंने आगे आरोप लगाया, हमें न्याय नहीं मिला... वे मेरी बेटी को बंदी बनाकर ले जा रहे हैं..

माफियाओं के सामने नतमस्तक थी पुरानी सरकार, सपा पर सीएम योगी का तंज, अब तेजी से काम हो रहा

लखनऊ एजेंसी: उत्तर प्रदेश के मुख्यमंत्री योगी आदित्यनाथ ने बुधवार को विधानसभा को संबोधित करते हुए कहा कि अगर कोई माफिया जबरन रिहायशी जमीन या सरकारी जमीन पर कब्जा करके मॉल या जबरन वसूली का अड्डा बनाता है और उसका इस्तेमाल अनैतिक और अवैध गतिविधियों को अंजाम देने के लिए करता है, तो उनके खिलाफ बुलडोजर का इस्तेमाल किया जाएगा। उन्होंने कहा कि कोई भी इसे रोक नहीं सकता क्योंकि हर व्यक्ति के लिए सुरक्षा का माहौल जरूरी है। उन्होंने आगे कहा कि आज हर व्यक्ति कह सकता है कि उत्तर प्रदेश में बेहतर सुरक्षा माहौल के कारण निवेश आ रहा है। उत्तर प्रदेश विधानसभा के शीतकालीन सत्र को संबोधित करते



हुए मुख्यमंत्री योगी आदित्यनाथ ने समाजवादी पार्टी से आग्रह किया कि वह मुख्य मुद्दे से ध्यान न भटकें। उन्होंने घटना से जुड़े हालातों पर सवाल उठाते हुए पूछा कि काफिले को क्यों लूटा गया, और स्पष्ट जवाब और जवाबदेही की आवश्यकता पर बल दिया। उन्होंने कहा कि किसी राष्ट्र की अर्थव्यवस्था को मजबूत करने के लिए एक स्पष्ट नीति और

हैं, और यह समझना महत्वपूर्ण है कि सरकार ने इन चारों आयामों पर किस प्रकार कार्य किया है—चाहे वह किसी व्यक्ति, समाज या संस्था के लिए हो। सभी के लिए सर्वोपरि आवश्यकता सुरक्षा है। एक सुरक्षित वातावरण होना चाहिए, कानून का शासन होना चाहिए, और प्रत्येक व्यक्ति को अपनी सुरक्षा पर भरोसा होना चाहिए। हर बेटी और हर व्यापारी को सुरक्षित महसूस करना चाहिए। ऐसी सुरक्षा सुनिश्चित करना किसी भी सरकार की सर्वोच्च प्राथमिकता होनी चाहिए। उन्होंने यह भी कहा कि 2017 से पहले उत्तर प्रदेश में डेढ़ एक्सप्रेसवे थे। आज उत्तर प्रदेश में 21 एक्सप्रेसवे हैं, और यदि सभी बाईस पूरे हो जाते हैं, तो अकेले उत्तर प्रदेश में देश के 60% एक्सप्रेसवे होंगे।

लोगों ने पहचान लिया कौन असली, कौन नकली, एकनाथ शिंदे ने महायुति की जीत पर पूरा भरोसा जताया

मुंबई एजेंसी: मुंबई नगर निगम (बीएमसी) चुनाव नजदीक आने के साथ ही, महाराष्ट्र के उपमुख्यमंत्री एकनाथ शिंदे ने हाल ही में संपन्न स्थानीय निकाय चुनावों में गठबंधन की निर्णायक जीत के बाद महुयाती की जीत पर विश्वास जताया। स्थानीय निकाय चुनावों के परिणामों का हवाला देते हुए, उपमुख्यमंत्री शिंदे ने विपक्षी शिवसेना यूबीटी पर परोक्ष रूप से निशाना साधते हुए कहा कि परिणाम स्पष्ट रूप से दिखाते हैं कि लोगों ने पहचान लिया है कि कौन असली है और कौन नकली। पंचकारों से बात करते हुए उपमुख्यमंत्री ने कहा नगर परिषदों और नगरपालिकाओं के हारलिया चुनावों में महायुति गठबंधन ने बहुमत हासिल किया है। कुछ जगहों पर हमने अलग-अलग चुनाव लड़ा और कुछ जगहों पर साथ मिलकर, लेकिन अंतिम परिणाम देखने पर पता चलता है कि 75-80% सीटों पर महायुति को जीत मिली है। जनता ने



साफ कर दिया है कि असली कौन है और नकली कौन... वे लोग सिर्फ कुर्सी के लिए राजनीति कर रहे हैं। आगामी चुनावों में महायुति ही जीतेगी क्योंकि महायुति काम कर रही है, इसलिए मैं विश्वास के साथ कह सकता हूं कि मुंबई नगर निगम में महायुति ही जीतेगी। स्थानीय निकाय चुनाव 15 जनवरी को होने वाले बहुप्रतीक्षित राजनीतिक मुकाबले की तैयारी का संकेत देते हैं, जब बृहन्मुंबई नगर निगम (बीएमसी), पुणे नगर निगम

और अन्य कई स्थानीय निकाय चुनावों सहित अनेक नगर निगमों के चुनाव होंगे। बीएमसी और अन्य निकायों के लिए मतदान 15 जनवरी को निर्धारित है, और मतगणना 16 जनवरी को होगी। गौरतलब है कि कई दशकों तक अविभाजित शिवसेना बृहन्मुंबई नगर निगम (बीएमसी) में एक प्रमुख राजनीतिक शक्ति रही है, और अक्सर भारतीय जनता पार्टी (भाजपा) के साथ गठबंधन में नगर निकाय का संचालन करती रही है।

राहुल प्रियंका ने क्या बनाई बीएमसी चुनाव प्रचार से दूरी? कांग्रेस स्टार कैप्टेन लिस्ट में कौन-कौन नाम शामिल?

नई दिल्ली एजेंसी: कांग्रेस ने महाराष्ट्र में आगामी नगर निगम चुनावों में पार्टी के लिए प्रचार करने वाले 40 प्रमुख प्रचारकों की सूची जारी की है। इस सूची में तेलंगाना के मुख्यमंत्री रेवंत रेड्डी, राज्यसभा के पूर्व उपमुख्यमंत्री सचिन पायलट, मोहम्मद अजहरुद्दीन, इमरान प्रतापगढ़ी और अभिनेता राज बब्बर के नाम शामिल हैं। पूर्व सांसद प्रिया दत्त, मुकुल वासनिक और पूर्व मुख्यमंत्री पृथ्वीराज चव्हाण भी इन प्रमुख प्रचारकों में शामिल हैं। इस सूची पर प्रतिक्रिया देते हुए भाजपा ने कहा कि इसमें से 10 प्रमुख प्रचारक एक विशेष धर्म से संबंधित हैं, जो धर्म आधारित वोट बैंक की राजनीति की ओर इशारा करता है। पार्टी ने स्टार प्रचारकों की लिस्ट जारी की। इसमें प्रभारी रमेश चैन्नित्वा, प्रदेश अध्यक्ष हर्षवर्धन सपकाल, विधायक दल के नेता विजय वडेठ्ठिवार, सांसद

छत्रपति शाहू महाराज, विधान परिषद में ग्रुप लीडर विधायक सतेज उर्फ बंटी पाटिल, राष्ट्रीय महासचिव सांसद मुकुल वासनिक, तेलंगाना के मुख्यमंत्री रेवंत रेड्डी, पृथ्वीराज चव्हाण, सचिन पायलट, कांग्रेस कार्यसमिति सदस्य बालासाहेब थोरात, गोवा प्रभारी माणिकराव ठाकरे, पूर्व प्रदेश अध्यक्ष नाना पटोले, अल्पसंख्यक विभाग के राष्ट्रीय अध्यक्ष एवं राज्यसभा सांसद इमरान प्रतापगढ़ी, राज्यसभा सांसद चंद्रकांत हंडोरे, अखिल भारतीय कार्यसमिति सदस्य नसीम खान, अभिनेता एवं कांग्रेस नेता राज बब्बर, अखिल भारतीय कार्यसमिति सदस्य यशोमती ठाकुर, सांसद प्रणीति शिंदे, विधायक अमीन पटेल, पूर्व मंत्री डॉ. नितिन राउत, पूर्व मंत्री सुनील केदार, सांसद अमित देशमुख, सांसद डॉ. विश्वजीत कदम, विधायक भाई जगताप, अनीस अहमद

बंगाल एजेंसी: बंगाल में हुमायूँ कबीर ने लगातार टीएमसी की मुश्किलें बढ़ा रखी हैं। या फिर यूँ कहें कि ममता बनर्जी की जमीन हिला कर रख दी है। अब हुमायूँ कबीर की तरफ से एक ऐसा बयान सामने आया है जिसे सुनकर बंगाल सीएम परेशान हैं और टीएमसी में खलबली मची हुई है। दरअसल, ये वही हुमायूँ कबीर हैं जिन्होंने बीते दिनों बाबरी मस्जिद बनाने का ऐलान किया। बकायदा बाबरी मस्जिद बनाने के लिए बंगाल में उसकी नींव भी रख दी। तमाम मुसलमानों को एकजुट किया गया। कई मौलाना भी उनके मंच पर खड़े नजर आए। विवाद बढ़का ही था तभी ममता बनर्जी ने एक्शन लेते हुये हुमायूँ कबीर को पार्टी से निकाल दिया। हुमायूँ कबीर ने सीधे सीधे ममता बनर्जी को चुनौती दी कि कोई भी बंगाल में बाबरी मस्जिद बनने से नहीं रोक पाएगा। पूरे देश में हिंदुओं का खून खौल रहा था जिस बाबर के नाम को अयोध्या से मिटाया गया।




उस बाबर का नाम लेकर बंगाल में हुमायूँ कबीर ने एक नई राजनीति शुरू कर दी और सबसे अहम बात है कि ये राजनीति ममता बनर्जी पर ही भारी पड़ी। जितने भी मुसलमान बाबरी के नाम पर खुश हो रहे हैं और हुमायूँ कबीर के करीब जा रहे हैं। हुमायूँ कबीर ने नई पार्टी का ऐलान भी कर दिया। हुमायूँ कबीर ने ममता बनर्जी की मुश्किलें बढ़ाने में कोई कसर नहीं छोड़ी है। हुमायूँ कबीर ने खुलकर पीएम मोदी की तारीफ कर दी है। उन्हें बेहतर नेता बताया है। कबीर ने कहा कि मेरे पसंदीदा नेताओं में इंदिरा गांधी थीं।

इसके बाद राजीव गांधी, लेकिन वर्तमान में मुझे डॉक्टर मनमोहन सिंह और प्रधानमंत्री नरेंद्र मोदी बहुत पसंद हैं। मुझे अल्लाह पर पूरा भरोसा है... मुझे किसी तरह का कोई डर नहीं है... एक दिन तो मरना ही है। प्रधानमंत्री देश का सबसे बड़ा चेर है और उनका इज्जत बनाए चाहिए। उनके साथ मेरा कोई कंपेयर नहीं होना चाहिए। हुमायूँ कबीर ने जो कहा वो हैरान कर देने वाला है। एक तरफ वो बाबरी मस्जिद बनाने की बात कर न सिर्फ हिंदुओं को चुनौती दे रहे हैं। बीजेपी को निशाने पर ले रहे हैं।

अमित शाह का ऐलान, भारत टैक्स शुरू करेगी सरकार, जानें किसे होगा इसका लाभ

नई दिल्ली एजेंसी: केंद्रीय गृह एवं सहकारिता मंत्री अमित शाह ने बुधवार को कहा कि सरकार जल्द ही 'भारत टैक्सी' सेवा शुरू करेगी, जिसके तहत लाभ का कुछ हिस्सा चालकों के साथ साझा किया जाएगा। पंचकुला में सहकारी सम्मेलन को संबोधित करते हुए शाह ने कहा कि इस पहल का उद्देश्य ग्राहकों की सुविधा में सुधार के साथ-साथ चालकों की आय में वृद्धि करना है। अमित शाह ने कहा कि सहकारिता मंत्रालय की पहल के माध्यम से, हम जल्द ही 'भारत टैक्सी' शुरू करेंगे, जिसका पूरा लाभ चालक भाइयों को मिलेगा। इससे ग्राहकों की सुविधा

बढ़ेगी और चालकों का लाभ भी बढ़ेगा। केंद्रीय मंत्री ने हरियाणा के राष्ट्र-उन्मुख योगदान पर प्रकाश डालते हुए कहा कि राज्य ने खाद्य सुरक्षा सुनिश्चित करने, दुग्ध उत्पादन को बढ़ावा देने और खेल जगत में उत्कृष्टता हासिल करने में महत्वपूर्ण भूमिका निभाई है। उन्होंने कहा कि हरियाणा ने देश की खाद्य सुरक्षा और खेल उपलब्धियों में निरंतर योगदान दिया है, और राज्य के किसानों ने कई मोर्चों पर देश को गौरवान्वित किया है। शाह ने कहा कि हरियाणा ने हमेशा देश की खाद्य सुरक्षा और दुग्ध उत्पादन में योगदान दिया है और खेल के क्षेत्र में देश को कई पदक



दिलाए हैं। चाहे कोई भी मोर्चा हो, हर मोर्चे पर हरियाणा के किसानों ने गर्व से भारत का तिरंगा फहराया है।

शाह ने खाद्यान्न उत्पादन में भारत को आत्मनिर्भर बनाने और वैश्विक पहचान हासिल करने के लिए

हरियाणा और पंजाब दोनों की सराहना की। राष्ट्रीय सुरक्षा में हरियाणा की भूमिका पर प्रकाश

केंद्रीय मंत्री ने हरियाणा के राष्ट्र-उन्मुख योगदान पर प्रकाश डालते हुए कहा कि राज्य ने खाद्य सुरक्षा सुनिश्चित करने, दुग्ध उत्पादन को बढ़ावा देने और खेल जगत में उत्कृष्टता हासिल करने में महत्वपूर्ण भूमिका निभाई है। उन्होंने कहा कि हरियाणा ने देश की खाद्य सुरक्षा और खेल उपलब्धियों में निरंतर योगदान दिया है।

डालते हुए शाह ने कहा कि छोटा राज्य होने के बावजूद, यह केंद्रीय सशस्त्र पुलिस बलों और तीनों सशस्त्र बलों में प्रति व्यक्ति सैनिकों की सबसे अधिक संख्या का योगदान देता है। उन्होंने कहा कि हरियाणा और पंजाब ने देश को खाद्यान्न के मामले में आत्मनिर्भर बनाने और विश्व में सम्मान अर्जित करने का काम किया है। छोटा राज्य होने के बावजूद, हरियाणा की माताएँ

मातृभूमि की रक्षा के लिए तीनों सशस्त्र बलों (सीएपीएफ) में जनसंख्या के अनुपात में सबसे अधिक सैनिक प्रदान करती हैं। उनकी बहादुरी के कारण ही भारत की सेनाएँ और सशस्त्र बल कई आक्रमणों को सफलतापूर्वक विफल करने में सक्षम हुए हैं। गृह मंत्री ने इस बात पर जोर दिया कि पशुपालन, कृषि और सहकारी प्रणालियों को एकीकृत करके समृद्धि प्राप्त की जा

सकती है, और कहा कि इन क्षेत्रों में सहयोग से आर्थिक विकास को गति मिलेगी। उन्होंने कहा पशुपालन, कृषि और सहकारी समितियाँ - यदि इन तीनों को मिला दिया जाए, तो सहयोग के माध्यम से समृद्धि का सृजन किया जा सकता है। शाह ने प्रधानमंत्री नरेंद्र मोदी के नेतृत्व में सरकारी खर्च में हुई वृद्धि पर भी प्रकाश डाला और बताया कि कृषि बजट 2014 में 22,000 करोड़ रुपये से बढ़कर 1.27 लाख करोड़ रुपये हो गया, जबकि ग्रामीण विकास बजट 80,000 करोड़ रुपये से बढ़कर 1.87 लाख करोड़ रुपये हो गया।

संपादकीय

साइबर ठगी का जाल

शायद ही कोई दिन ऐसा जाता होगा जब कोई बुजुर्ग या आम लोग साइबर ठगी के शिकार न हुए हों। पिछले दिनों महाराष्ट्र में एक सेवानिवृत्त जज भी डिजिटल अरेस्ट स्कैम के शिकार हो गए। पिछले सप्ताह ऐसा ही एक अन्य दुखद मामला पुणे से सामने आया जब साइबरों ठगों ने एक 82 वर्षीय सेवानिवृत्त अधिकारी को डिजिटल हाउस अरेस्ट स्कैम में फंसाकर 1.19 करोड़ लूट लिए। कई दिन के मानसिक उत्पीड़न व आर्थिक क्षति से टूट गए वृद्ध की आखिर सद्मे से मौत हो गई। यह विचारणीय पहलू है कि कैसे पढ़े-लिखे लोग साइबर ठगों की साजिश की गिरफ्त में आ जाते हैं। वैसे आम आदमी को साइबर ठगों व फर्जी फोन कॉलस से बचाने के लिये पुष्टा व्यवस्था होना बेहद जरूरी है। आम लोगों की सुविधा व सुरक्षा के लिये सरकार के प्रयासों के बाद अब दूरसंचार विभाग ने मार्च 2026 में ऐसी व्यवस्था लागू करने के तैयारी की, जिसमें बिना टू-कॉलर के खुद मोबाइल अवांछित फोन के प्रति सजग करेगा। नियामक संस्था ट्राई ने इस प्रस्ताव पर सहमति जतायी है। यह विडंबना ही कि जैसे-जैसे नई तकनीक आम आदमी के जीवन में सुविधा लाती है, वहीं असामाजिक तत्व उसे लूट-खसोट का हथियार बनाने में आगे निकल जाते हैं। देश में इंटरनेट सेवाओं के विस्तार और मोबाइल फोन की संख्या में अप्रत्याशित वृद्धि के साथ ही साइबर अपराधों में खासी तेजी आई है। जरा सी चूक होने पर लाखों लोग, साइबर धोखाधड़ी में अपने जीवनभर की पूंजी कुछ ही क्षणों में गवां देते हैं। अपराधियों का संजाल इतना विस्तृत व रहस्यमय है कि प्रवर्तन एजेंसियां जब तक उन तक पहुंचती हैं, पैसा विदेशों में ट्रांसफर हो जाता है। इस संकट का एक पहलू अनजान नंबर्स से आने वाली फोन कॉलस होती हैं, जिसके जरिये अपराधी लोगों को भ्रमित कर जीवन की जमा पूंजी लूट लेते हैं। दरअसल, संचार क्रांति के चलते तमाम सेवाएं ऑनलाइन उपलब्ध हुई हैं, लेकिन इस सुविधा के साथ पुरानी पीढ़ी साय्य नहीं बैठा पाती है। अब इसी चुनौती को दूर करने के लिये दूरसंचार विभाग आम उपभोक्ता को ऐसी सुविधा देने जा रहा है, जिसमें फोन करने वाले को पहचाना जा सकेगा। फोन पर कॉल करने वाले व्यक्ति का नाम लिखा नजर आएगा। फिर व्यक्ति अपनी सुविधा अनुसार फोन कॉलस लेना तय कर सकता है। दूरसंचार नियामक ट्राई की मंजूरी के बाद इस दिशा में तेजी से काम हो रहा है। हालांकि, फोन करने वाले व्यक्ति की जानकारी जुटाने के कई ऐप अभी भी मौजूद हैं, लेकिन उनका उपयोग कुछ ही लोग कर पाते हैं। वैसे ऐसा निश्चित रूप से नहीं कहा जा सकता कि ऐप द्वारा दी जाने वाली सूचना सटीक है। ऐसे में यदि दूरसंचार विभाग की कोशिश सिरें चढ़ती है तो इससे करोड़ों उपभोक्ताओं की सुरक्षा कवच मिल पाएगा। पहले इस सुविधा का लेना मांग पर आधारित था, लेकिन बाद में तय किया गया कि यह सुविधा प्रत्येक मोबाइल उपयोगकर्ता को उपलब्ध करायी जाएगी।

चिंतन-मनन

ध्यान की तरंग

यहूदियों में एक कथा है कि जब कोई बच्चा पैदा होता है, तो देवता आते हैं और उस बच्चे के सिर पर हाथ फेरते हैं; ताकि वह भूल जाए उस सुख को, जो सुख परमात्मा के घर उसने जाना था, नहीं तो जिंदगी बड़ी कठिन हो जाएगी-दयावश ऐसा करते हैं वे, नहीं तो जिंदगी बड़ी कठिन हो जाएगी। अगर वह सुख याद रहे, तो बड़ी कठिन हो जाएगी जिंदगी, तुलना में। तुम फिर कुछ भी करो, व्यर्थ मालूम पड़ेगा। धन कमाओ, पद कमाओ, सुंदर से सुंदर पत्नी और पति ले आओ, अच्छे से अच्छे बच्चे हों, बड़ा मकान हो, कार हो, कुछ भी सार न मालूम पड़ेगा, अगर वह सुख याद रहे। तो यहूदी कथा कहती है कि एक देवता उतरता है करुणावश और हर बच्चे के माथे पर सिर्फ हाथ फेर देता है। उस हाथ के फेरते ही पर्दा बंद हो जाता है, उसे भूल जाता है परमात्मा। सुख भूल गया, फिर यह जीवन के दुखों में ही सोचने लगता है, सुख होगा। उस परें को फिर से खोलना है, जो देवताओं ने बंद कर दिया है। मुझे तो नहीं लगता कि कोई देवता बंद करते हैं। देवता ?सी मूढ़ता नहीं कर सकते। लेकिन समाज बंद कर देता है। शायद कहानी उसी की सूचना दे रही है। मां-बाप, परिवार, समाज, स्कूल बंद कर देते हैं, परें को डाल देते हैं। ?सा डाल देते हैं कि तुम भूल ही जाते हो कि यहां द्वार है, तुम समझने लगते हो दीवार है। ध्यान का अर्थ है, इस परें को हटाना। और इसे अनायास होने दो इसे कभी-कभी तुम्हें पकड़ लेने दो- और जब तुम्हें यह तरंग पकड़े, तो लाख काम छोड़कर बैठ जाना।

आवश्यकता है

आवश्यकता है दैनिक सब का सपना समाचार पत्र को उत्तर प्रदेश के समस्त जिलों में ब्लॉक स्तर, तहसील स्तर व जिला स्तर पर संवाददाताओं की इच्छुक अस्थायी संपर्क करें या व्हाट्सएप करें।

9456884327/8218179552



ललित गर्ग

भारत के आधुनिक इतिहास में कुछ व्यक्तित्व ऐसे होते हैं, जो केवल सत्ता या पद से नहीं, बल्कि अपने विचार, चरित्र और आवरण से राष्ट्र की चेतना को आकार देते हैं। भारतीय राजनीति का महानायक, भारतीय जनता पार्टी के दिग्गज नेता, भारत रत्न, प्रखर कवि, वक्ता और पत्रकार अटल बिहारी वाजपेयी ऐसे ही लोकनायक थे, जो राजनीति में रहते हुए भी राजनीति से बड़े दिखाई देते थे। उनकी 101वीं जन्म-जयंती केवल स्मरण का अवसर नहीं, बल्कि आत्ममंथन और संकल्प का क्षण है कि हम किस भारत का स्वप्न देखते हैं और उसे साकार करने में हमारी भूमिका क्या है? अटलजी की जन्म जयंती 25 दिसंबर को भारत सरकार प्रतिवर्ष सुशासन दिवस के रूप में मनाती है। अटलजी भारतीय राजनीति के दुर्लभ शिखर पुरुष थे, जिनमें विचार की दृढ़ता, व्यवहार की शालीनता और निर्णय की निर्भीकता एक साथ समाहित थी। वे सत्ता के शिखर पर भी विनम्र थे और विपक्ष की पंक्ति में भी गरिमामय। यही कारण है कि उन्हें केवल एक दल का नेता नहीं, बल्कि पूरे राष्ट्र का नेता माना गया। वे ह्यअजातशत्रुह्न इसलिए नहीं कहे गए कि उनके विरोधी नहीं थे, बल्कि इसलिए कि विरोध के बीच भी वे सम्मान और संवाद का सेतु बनाए रखते थे। अटल बिहारी वाजपेयी ने राजनीति को केवल सत्ता-प्राप्ति का साधन नहीं माना, बल्कि उसे राष्ट्र-निर्माण की साधना बनाया। जब राजनीति अवसरवाद, कटुता और अविश्वास की गिरफ्त में थी, तब अटलजी ने उसे मूल्यों, मयादां और संवैधानिक आस्था से जोड़े रखा। वे सत्ता में रहते हुए भी लोकतंत्र के प्रति उतने ही प्रतिबद्ध थे, जितने विपक्ष में रहते हुए। अटलजी ने प्रखर



दिलीप कुमार पाठक

क्रिसमस को भारत में आम तौर पर बड़े दिनों की शुरुआत मानते हैं, वहीं क्रिसमस पूरी दुनिया में ईसा मसीह के जन्म की खुशी में मनाया जाने वाला पर्व है, ये वैश्विक स्तर पर मनाया जाने वाला पर्व है जो विश्व बंधुत्व का संदेश देता है ’ यह प्रत्येक वर्ष 25 दिसम्बर को मनाया जाता है और इस दिन लगभग संपूर्ण विश्व में अवकाश रहता है। क्रिसमस शब्द का जन्म क्राइस्टेस माइसे या क्राइस्टस् मास शब्द से हुआ है। ऐसा अनुमान है कि पहला क्रिसमस रोम में 336 ई. में मनाया गया था। यह गॉड के पुत्र जीसस क्राइस्ट के जन्म दिन को याद करने के लिए मनाया जाता है। यह ईसाइयों के सबसे महत्वपूर्ण त्योहारों में से एक है। अब तो क्रिसमस, भारत में भी

आदिकाल में जब स्वयं श्रृजनकर्ता द्वारा धरती का श्रजन की,जब ईसाान का नामो-निशान तक नहीं था,तब अरावली पर्वत खड़ा हुआ...कहा जाता है,आज से लगभग करोड़ों वर्षों पहले,धरती की कोख फटी, और अरावली जन्म हुआ था।वह कोई साधारण पहाड़ नहीं था,वह धरती की ढाल था।समय का चक्र निरंतर घुमते रहे,राजा महाराजे आए,साम्राज्य मिटे,रंगिस्तान फैलेने को आतुर हुआ,लेकिन समाने अरावली चट्टान बनकर खड़ा रहा।इसने आँधियों को रोका,बाढ़ को थामा,जमीन के नीचे पानी को जिंदा रखा।अरावली पर संकट के काले बादल मंडरा रहे है।अरावली खामोश होकर सवाल पूछ रहा है – -अगर मेरी ऊँचाई 100 मीटर से कम है,तो क्या मेरी जरूरत भी कम हो गई?,में ऊँचा नहीं,लेकिन अमर हूँ।मैं बूढ़ा हूँ,पर कमजोर नहीं।जो पहाड़ करोड़ों सालों से खड़ा है,वो आज मशीनों से डर काँप रहा है।अगर आज तुमने हमको खो दिया तो आने वाली,पीढ़ियों तुमसे पूछेंगी तुम्हें बचाने वाला कोई नही था,अरावली पर्वतमाला केवल एक भौगोलिक संरचना नहीं है,बल्कि भारतीय उपमहाद्वीप की सबसे प्राचीन प्राकृतिक विरासतों में से एक है।आज जब विकास और निर्माण के नाम पर अरावली की पहाड़ियों को काटते,समाल करने और ह्कूम ऊँचाईह के तर्क से बाहर करने की कोशिशें हो रही हैं।भूवैज्ञानिक दृष्टि से अरावली पर्वतमाला का निर्माण आज से लगभग 150 से 200 करोड़ वर्ष पहले हुआ माना जाता है।वह काल पृथ्वी के इतिहास का यह चरण था जब उसकी पपड़ी स्थिर हो रही थी और महाद्वीप आकार ले रहे थे।अरावली का संबंध प्रोटेरोजोइक युग से जोड़ा जाता है,जब भारतीय भू-प्लेट स्वतंत्र रूप से अस्तित्व में थी।वह पर्वतमाला प्राचीन विवर्तनिक गतिविधियों,चट्टानों के उथ्थान और लंबे क्षरण की प्रक्रिया का परिणाम है।वही कारण है कि आज अरावली ऊँची नहीं दिखती—करोड़ों वर्षों के प्राकृतिक क्षरण ने इसे अपेक्षाकृत नीचा कर दिया है। लेकिन इसकी उम्र और संरचना ही इसकी सबसे बड़ी ताकत है।हिमालय की तुलना में अरावली कहीं अधिक पुरानी है।हिमालय का निर्माण लगभग 5झ6 करोड़ वर्ष पहले हुआ,जबकि अरावली उससे कई गुना अधिक प्राचीन है।इस तथ्य से यह स्पष्ट होता है कि अरावली केवल वर्तमान का नहीं,बल्कि पृथ्वी के भूवैज्ञानिक इतिहास का जीवित प्रमाण है।इतनी प्राचीन संरचना का नष्ट होना केवल पर्यावरणीय क्षति नहीं,बल्कि वैश्विक वैज्ञानिक विरासत का नुकसान भी है।

इतिहास की दृष्टि से भी अरावली का महत्व कम नहीं रहा।प्राचीनकाल से ही अरावली क्षेत्र मानव बसावट के लिए अनुकूल रहा है।इसके आस पास जल,वन और खनिज

लोकनायक, राष्ट्र-दृष्टा और भारतीयता के शिखरपुरुष

राजनेता, अजातशत्रु, विचारक एवं समाज सुधारक एवं राष्ट्र-निर्माता के रूप में न केवल देश के लोगों का दिल जीता है, बल्कि विरोधियों के दिल में भी जगह बनाकर, अमिट यादों को जन-जन के हृदय में स्थापित कर हमसे जुदा हुए थे। अटलजी यह नाम भारतीय इतिहास का एक ऐसा स्वर्णिम पृष्ठ है, जिससे एक सशक्त जननायक, स्वप्नदर्शी राजनायक, आदर्श चिन्तक, नये भारत के निर्माता, कुशल प्रशासक, दार्शनिक के साथ-साथ भारत को एक खास रंग देने की महक उठती है। उनके व्यक्तित्व के इतने रूप हैं, इतने आयाम हैं, इतने रंग हैं, इतने दृष्टिकोण हैं, जिनमें वे व्यक्ति और नायक हैं, दार्शनिक और चिंतक हैं, प्रबुद्ध और प्रधान है, वक्ता और नेता हैं, शासक एवं लोकतंत्र उन्नायक हैं। तीन बार प्रधानमंत्री रहना उनकी उपलब्धि नहीं, बल्कि उस भस्मशेरा का प्रमाण है जो देश ने उनके चरित्र और दृष्टि पर किया। 1996 में अल्पमत की सरकार से लेकर 1999 में स्थिर गठबंधन सरकार तक की उनकी यात्रा यह दशाती है कि लोकतंत्र में संख्या से अधिक नैतिकता और नेतृत्व की विश्ववसनीयता का महत्व होता है। संसद में उनका वह ऐतिहासिक वक्तव्य-हूसरकारों आईंगी-जाएंगी, लेकिन देश और लोकतंत्र रहना चाहिए।ह आज भी भारतीय राजनीति के लिए पाथेय है। अटलजी का सबसे निर्णायक योगदान भारत को रणनीतिक आत्मविश्वास दिलाने में रहा। 1998 के पोखरण परमाणु परीक्षण केवल वैज्ञानिक या सैन्य उपलब्धि नहीं थे, वे भारत के आत्मसम्मान की उद्घोषणा थे। उन्होंने स्पष्ट किया कि भारत शांति का पक्षधर है, लेकिन अपनी सुरक्षा और संप्रभुता के प्रति किसी भी प्रकार का समझौता नहीं करेगा। इन परीक्षणों के बाद जब वैश्विक दबाव और प्रतिबंधों का दौर आया, तब अटलजी का नेतृत्व और भी निखरकर सामने आया। उन्होंने न तो आक्रामकता दिखाई, न ही आत्मसमर्पण बल्कि धैर्य, संवाद और आत्मनिर्भरता के मार्ग पर चलते हुए देश को आर्थिक और कूटनीतिक रूप से सुदृढ़ किया। यही संतुलन उनके राजनेता होने की सबसे बड़ी पहचान है। अटल बिहारी वाजपेयी को केवल कठोर निर्णयों का नेता मानना अधूरा मूल्यांकन होगा। वे उतने ही बड़े शांति-दूत भी थे। पाकिस्तान के साथ संबंध सुधारने के लिए लाहौर बस यात्रा उनकी दूरदृष्टि का प्रतीक थी,

क्रिसमस : विश्व बंधुत्व का संदेश और खुशियों का ग्लोबल कार्निवल

खासा लोकप्रिय हो गया है क्योंकि बच्चों को सेंटाक्लॉज खूब पसंद है ’ सेंट बेनेडिक्ट उर्फ , सेंटाक्लॉज लाल रंग व सफेद रंग ड्रेस पहने हुए, एक वृद्ध मोटा पौराणिक चरित्र है, जो रेन्डियर पर सवार होता है, तथा समारोहों में, विशेष कर बच्चों के लिए एक महत्वपूर्ण भूमिका निभाता है। वह बच्चों को प्यार करता है तथा उनके लिए चाकलेट, उपहार व अन्य वांछित वस्तुएं लाता है, जिन्हें वह संभवतः रात के समय उनके जुराबों में रख देता है। क्रिसमस के दौरान गॉड की प्रशंसा में लोग कैरोल गाते हैं। वे प्यार व भाईचारे का संदेश देते हुए घर-घर जाते हैं। क्रिसमस ट्री अपने वैभव के लिए पूरे विश्व में लोकप्रिय है। लोग अपने घरों को पेड़ों से सजाते हैं तथा हर कोने में मिसलटों को टांगते हैं। चर्च मान्यता के बाद, लोग मित्रवत रूप से एक दूसरे के घर जाते हैं तथा दावत करते हैं और एक दूसरे को शुभकामनाएं व उपहार देते हैं। वे शांति व भाईचारे का संदेश फैलाते हैं। क्रिसमस समारोह अर्धरात्रि के समय के बाद, जिस समारोह का एक अनिवार्य भाग माना जाता है, शुरू होते हैं। सुंदर रंगीन वस्त्र पहने बच्चे ड्रम्स, झांझ-मंजीरों के आक्रेस्ट्रा के साथ चमकीली छड़ियां लिए हुए सामूहिक नृत्य करते हैं। वही क्राइस्ट के जन्म के संबंध में नए टेस्टामेंट के

जहाँ साहस, संवेदना और संवाद एक साथ चलते हैं। कारगिल युद्ध के समय भी उन्होंने अंतरराष्ट्रीय मयादांओं का पालन करते हुए देश की सीमाओं की रक्षा की और दुनिया को भारत की जिम्मेदार शक्ति-छवि से परिचित कराया। अटलजी का विश्वास था कि युद्ध अंतिम विकल्प होना चाहिए, लेकिन जब राष्ट्र की अस्मिता पर आघात हो, तब निर्णायक कार्रवाई अनिवार्य है। यही सोच उन्हें यथार्थवादी आदर्शवादी बनाती है। विलक्षण प्रतिभा, राजनीतिक कौशल, कुशल नेतृत्व क्षमता, बेवाक सोच, निर्णय क्षमता, दूरदर्शिता और बुद्धिमत्ता के कारण कांग्रेस के सभी नेता उनका लोहा मानते रहे। वाजपेयीजी बेहद नम्र ईंसान थे और वह अहंकार से कोसों दूर थे। उनके प्रभावी एवं बेवाक व्यक्तित्व से पूर्व प्रधानमंत्री जवाहरलाल नेहरू भी प्रभावित थे और उन्होंने कहा था कि अटलजी एक दिन भारत के प्रधानमंत्री जरूर बनेंगे। आज भारतीय जनता पार्टी की मजबूती का जो धरातल बना है, वह उन्हीं की देन है। वे भारतीय जनता पार्टी के संस्थापक हैं। 1977 में जनता पार्टी सरकार में उन्हें विदेश मंत्री बनाया गया। इस दौरान संयुक्त राष्ट्र संघ के अधिवेशन में उन्होंने हिंदी में भाषण दिया और वे इसे अपने जीवन का सबसे सुखद क्षण बताते थे। वे संसद में बहुत प्रभावशाली वक्ता के रूप में जाने जाते रहे हैं और महत्वपूर्ण मुद्दे पर उनके भाषण खासे गौर से सुने जाते रहे हैं, जो भारत के संसदीय इतिहास की अमूल्य धरोहर है। अटल बिहारी वाजपेयी के कार्यकाल में भारत ने बुनियादी ढाँचे और तकनीक के क्षेत्र में नई छलांग लगाई। स्वर्णिम चतुर्भुज परियोजना, ग्रामीण सड़कों का विस्तार, दूरसंचार क्रांति और निजी क्षेत्र की सहभागिता-ये सब उस ह्दयपर भारतह की नींव थे, जिसकी कल्पना उन्होंने की थी। उन्होंने विकास को केवल आर्थिक विकास के जीवन से जोड़ा। ह्र्दयय जवान, जय किंगडम, जय विज्ञानह्द का नारा उनके समन्वित विकास-दर्शन को दर्शाता है, जहाँ सुरक्षा, कृषि और ज्ञान एक-दूसरे के पूरक हैं। यह नारा आज भी भारत की विकास-यात्रा को सुत्रवाक्य बन सकता है। अटल बिहारी वाजपेयी ने पांच दशक तक सक्रिय राजनीति की, अनेक पदों पर रहे, केंद्रीय विदेश मंत्री व



प्रधानमंत्री- पर वे सदा दूसरों से भिन्न रहे, अनुभूते रहे। घाल-मेल से दूर। भ्रष्ट राजनीति में बेदाग। विचारों में निडर। टूटते मूल्यों में अडिग। घेरे तोड़कर निकलती भीड़ में मर्यादित। वे भारत के इतिहास में उन चुनिंदा नेताओं में शामिल हैं जिन्होंने सिर्फ अपने नाम, व्यक्तित्व और करिश्मे के बूते पर न केवल सरकार बनाई बल्कि एक नयी सोच की राजनीति को पनपाया, पारदर्शी एवं सुशासन को सुदृढ़ किया। पिछले कई दशकों में वह एक ऐसे नेता के रूप में उभरे जो विश्व के प्रति उदारवादी सोच और लोकतांत्रिक आदर्शों के प्रति प्रतिबद्धता को महत्व देते हैं। अटल बिहारी वाजपेयी की सबसे बड़ी विशिष्टता यह थी कि वे सत्ता में रहते हुए भी संवेदनशील बने रहे। उनके भीतर का कवि कभी बरा नहीं। उनकी कविताएं केवल साहित्य नहीं, बल्कि राष्ट्र के संघर्ष, आशा और आत्मबल की अभिव्यक्ति हैं। उनकी पंक्तियाँ निराशा में संबल देती हैं और चुनौती में साहस-ह्दहार नहीं मानूँगा,रार नहीं ठाँूँगाह्द यह केवल कविता नहीं, बल्कि जीवन-दर्शन है, जो व्यक्ति को भी प्रेरित करता है और राष्ट्र को भी। अटलजी का राष्ट्रवाद संकीर्ण नहीं था। वह समावेशी, सांस्कृतिक और मानवीय था। वे भारत की प्राचीन सभ्यता पर गर्व करते थे, लेकिन आधुनिकता से भयभीत नहीं थे। वे परंपरा और परिवर्तन के बीच सेतु थे। उनका हिंदुत्व आक्रामक नहीं, बल्कि सांस्कृतिक आत्मविश्वास से उज्जा हुआ था, जो सबको साथ लेकर चलने की प्रेरणा देता है।

इस तारे ने मुझे ईसा मसीह के जन्म को स्मरण कराया। इसके लिए वे एक फर वृक्ष की डाल घर में लेकर आए और उसे मोमबत्तियों से सजाया। ताकि उनका परिवार उनके इस अनुभव को महसूस कर सके। अतः घर के अंदर क्रिसमस ट्री सजाने की परंपरा की शुरुआत मार्टिन लूथर के द्वारा ही मानी जाती है। कहा जाता है कि क्रिसमस और न्यू ईयर के सेलिब्रेशन में सदाबहार वृक्ष का उपयोग पहली बार लॉक्विया की राजधानी रिगा के टाउन स्क्वेयर में किया गया। पहले के समय में क्रिसमस ट्री गमले में रखने की जगह घर की सीलिंग से लटकाए जाते थे। फर के अलावा लोग चैरी के वृक्ष को भी क्रिसमस ट्री के रूप में सजाते थे। अगर लोग क्रिसमस ट्री को लेने में सक्षम नहीं होते थे तब वे लकड़ी के पिरामिड को एप्पल और अन्य सजावटों से इस प्रकार सजाते थे कि यह क्रिसमस ट्री की तरह लगे क्योंकि क्रिसमस ट्री का आकार भी पिरामिड के जैसा ही होता है। आज क्रिसमस ट्री के नाम पर पेड़ों की अंधाधुंध कटाई को रोकने के लिए बाजारों में कृत्रिम क्रिसमस ट्री भी उपलब्ध हैं। बाजारों में सजे और बिना सजे दोनों प्रकार के क्रिसमस ट्री मौजूद हैं। जिन्हें हम अपनी इच्छा और क्षमता के अनुसार खरीद सकते हैं और क्रिसमस सेलिब्रेशन को शानदार व यादगार बना सकते हैं।

अरावली पर मड़राते संकट के काले बादल



संसाधनों की उपलब्धता ने सभ्यताओं को पनपने में मदद की।राजस्थान के मेवाड़,मारवाड़ और आसपास के क्षेत्रों में विकासित सामाजिक और राजनीतिक संरचनाओं में अरावली की भूमिका केंद्रीय रही है।इस पर्वतमाला ने न केवल प्राकृतिक सीमाओं का काम किया,बल्कि क्षेत्रीय संतुलन बनाए रखने में भी योगदान दिया।मध्यकालीन भारत में अरावली की सामरिक भूमिका विशेष रूप से महत्वपूर्ण रही।कई राजपूत राज्यों ने अपनी सुरक्षा और रणनीतिक लाभ के लिए अरावली की पहाड़ियों का उपयोग किया।किले, दुर्ग और बस्तियाँ इसी पर्वतमाला के सहारे विकसित हुईं।अरावली ने आक्रमणों से रक्षा,जल स्रोतों के संरक्षण और कृषि संतुलन में ऐतिहासिक योगदान दिया।वह कहना अतिशयोक्ति नहीं होगी कि अरावली के बिना राजस्थान का सांमाजिक और राजनीतिक इतिहास वैसा नहीं होता जैसा हम आज जानते हैं।आधुनिक संदर्भ में अरावली का महत्व और भी व्यापक हो जाता है।वह पर्वतमाला थार मरुस्थल और उत्तर भारत के घनी आबादी वाले क्षेत्रों के बीच एक प्राकृतिक अवरोध के रूप में कार्य करती है। वैज्ञानिक अध्ययनों और सरकारी रिपोर्टों में यह स्पष्ट रूप से कहा गया है कि अरावली मरुस्थलीकरण की गति को नियंत्रित करने में निर्णायक भूमिका निभाती है। यदि यह पर्वतमाला कमजोर होती है,तो रंगिस्तान का विस्तार केवल राजस्थान तक सीमित नहीं रहेगा, बल्कि हरियाणा, दिल्ली और पंथिमी उत्तर प्रदेश तक इसके प्रभाव दिखाई देंगे।जल संरक्षण के

संदर्भ में अरावली की भूमिका अत्यंत महत्वपूर्ण है।वह क्षेत्र वर्षा जल को रोककर उसे धीरे-धीरे भूमि में समाहित करने में सहायक होता है,जिससे भूजल पुनर्भरण संभव होता है।नीति आयोग और केंद्रीय जल आयोग सहित कई संस्थाओं ने उत्तर-पंथिम भारत में जल संकट के लिए प्राकृतिक जल-संरचनाओं के क्षरण को जिम्मेदार ठहराया है। अरावली का विनाश इसी संकट को और गहरा करेगा।दिल्ली-पूनसीआर क्षेत्र आज जिस जल संकट,हीटवेव और वायु दूषरण से जूझ रहा है, उसके पीछे अरावली के क्षरण की भूमिका को नकारा नहीं जा सकता।अरावली क्षेत्र की वनस्पति धूल और गर्म हवाओं को रोकने में सहायक होती है।इसके जंगल प्राकृतिक कार्बन सिंक की तरह कार्य करते हैं। इनका नष्ट होना सीधे तौर पर वायु गुणवत्ता और तापमान संतुलन को प्रभावित करता है।इसी कारण सुप्रीम कोर्ट और राष्ट्रीय हरित अधिकरण (ठक्क्रे) ने अपने कई निर्णयों में अरावली के संरक्षण पर ध्यान दिया है।सर्वोच्च न्यायालय ने यह स्पष्ट किया है कि पर्यावरण संरक्षण संविधान के अनुच्छेद 21 के अंतर्गत जीवन के अधिकार से जुड़ा विषय है।अदालतों ने यह भी माना है कि अरावली में अनियंत्रित खनन और निर्माण गतिविधियाँ न केवल पर्यावरणीय क्षति पहुंचाती हैं,बल्कि मानव जीवन और स्वास्थ्य के लिए भी गंभीर खतरा उत्पन्न करती हैं।

राष्ट्रीय हरित अधिकरण ने अपने आदेशों में बार-बार कहा

है कि अरावली की पर्यावरणीय उपयोगिता उसकी ऊँचाई से नहीं, बल्कि उसकी पारिस्थितिक भूमिका से तय होती है।इसके बावजूद हाल के वर्षों में नीतिगत स्तर पर यह तर्क उभर रहा है कि 100 मीटर से कम ऊँचाई वाली पहाड़ियों को पर्यावरणीय संरक्षण की आवश्यकता नहीं है।वह तर्क न केवल वैज्ञानिक रूप से गलत है, बल्कि न्यायिक और ऐतिहासिक समझ के भी विपरीत है।नीति आयोग की रिपोर्टें भी इस संदर्भ में गंभीर चेतावनी देती हैं।[आयोग ने स्पष्ट किया है कि भारत के सामने जल संकट और जलवायु परिवर्तन सबसे बड़े दीर्घकालिक खतरे हैं।उत्तर-पंथिम भारत में इस संकट को नियंत्रित करने के लिए अप्रत्याशित जैसी प्राकृतिक संरचनाओं का संरक्षण अनिवार्य है।इसके बावजूद यदि अल्पकालिक आर्थिक लाभ के लिए इन संरचनाओं को कमजोर किया जाता है, तो यह भविष्य के साथ अन्याय होगा।

विकास की आवश्यकता से इनकार नहीं किया जा सकता,लेकिन विकास का अर्थ प्रकृति का विनाश नहीं हो सकता।सुप्रीम कोर्ट ने अपने निर्णयों में ह्दसत विकासह्द के सिद्धांत को बार-बार दोहराया है। इसका अर्थ स्पष्ट है—विकास ऐसा हो जो वर्तमान की आवश्यकताओं को पूरा करे,बिना भविष्य की पीढ़ियों की संभावनाओं को नष्ट किए।अरावली का विनाश इस सिद्धांत का सीधा उल्लंघन है।

यह भी ध्यान देने योग्य है कि अरावली स्वयं अपना पक्ष रखने में सक्षम नहीं है।वह न तो अदालत में याचिका दायर कर सकती है,न नीति आयोग की बैठकों में अपनी भूमिका समझा सकती है।इसकी रक्षा का दायित्व राज्य,संस्थाओं और समाज पर है।व्दि आज निर्णय केवल नक्शों,फाइलों और तात्कालिक लाभ के आधार पर लिए जाएंगे,तो उनका परिणाम आने वाली पीढ़ियों को भुगतना पड़ेगा।अंततः प्रश्न अरावली के अस्तित्व का नहीं,बल्कि हमारी दूरदर्शिता का है। क्या हम उस पर्वतमाला को नष्ट करने का अधिकार रखते हैं,जिसने करोड़ों वर्षों तक भूगर्भीय परिवर्तन झेले,सभ्यताओं को संरक्षण दिया और आज भी जीवन को संभव बनाा हुए है? यदि इस प्रश्न का उत्तर ईमानदारी से खोजा जाए,तो अरावली के संरक्षण के अलावा कोई विकल्प नहीं बचता।अरावली की बचाना किसी भावनात्मक अपील का विषय नहीं है।वह वैज्ञानिक, ऐतिहासिक और संवैधानिक आवश्यकता है।व्दि आज इ्द दिशा में ठोस और सख्त निर्णय नहीं लिए गए,तो भविष्य में जल संकट, मरुस्थलीकरण और जलवायु आपदाओं के लिए कोई भी नीति या अदालत जिम्मेदारी से नहीं बच पाएगी।

स्पोर्ट्स स्टेडियम माली खेड़ा में दो दिवसीय खेलकूद प्रतियोगिताओं का आयोजन

अमरोहा (सब का सपना):— जिले के स्पोर्ट्स स्टेडियम माली खेड़ा अमरोहा में सांसद खेल महोत्सव 2025 फिट युवा फार विकसित भारत मिशन के अन्तर्गत दो दिवसीय खेलकूद प्रतियोगिताओं का आयोजन किया गया। सांसद खेल स्पर्धा प्रतियोगिता में एथलेटिक्स, कबड्डी, वॉलीबॉल, फुटबॉल , कुश्ती, जूडो , भारोत्तोलन और बैडमिंटन प्रतियोगिताओं सहित 08 विभिन्न खेल स्पर्धाएँ आयोजित की गईं। अमरोहा, नौगावां सादात, हसनपुर, धनौरा और गढ़ विधानसभा के 700 खिलाड़ियों के जोश, अनुशासन और खेल भावना ने दर्शकों को खूब प्रभावित किया। आयोजन स्थल पर खिलाड़ियों के लिए सभी आवश्यक सुविधाओं की समुचित व्यवस्था की गई थी। जिला क्रीड़ा अधिकारी ने मुख्य अतिथि माननीय सांसद कंवर सिंह तंवर को बुकें भेंटकर एवं बैज लगाकर स्वागत किया। जिला युवा कल्याण अधिकारी ऋषि कुमार ने



अन्य अतिथियों भाजपा जिला अध्यक्ष उदय गिरि गोस्वामी, युवा मोर्चा के जिला अध्यक्ष सुभम चौधरी , जिला उपाध्यक्ष कैलाश चंद्र त्यागी , गजरीला ब्लाक प्रमुख मीनाक्षी चौधरी, अमरोहा ब्लाक प्रमुख गुरेन्द्र सिंह, हसनपुर ब्लाक प्रमुख गुर्जर का बुके भेंट कर और बैज लगाकर स्वागत किया। मुख्य अतिथि एवं विशिष्ट अतिथियों ने खिलाड़ियों का उत्साहवर्धन करते हुए कहा कि ऐसे आयोजनों से युवाओं में खेलों के प्रति रुचि बढ़ती

है तथा स्वस्थ एवं अनुशासित समाज के निर्माण में सहायता मिलती है। उन्होंने प्रतिभाशाली खिलाड़ियों को भविष्य में आगे बढ़ने के लिए शुभकामनाएँ दीं। प्रतियोगिता के समापन अवसर पर विजेता एवं उपविजेता खिलाड़ियों को पुरस्कार एवं प्रमाण पत्र प्रदान किए गए। आयोजन की सफलता में आयोजक समिति, खेल अधिकारियों, निर्णायकों, स्वयंसेवकों एवं सहयोगी स्टाफ का सराहनीय योगदान रहा। जिला स्तरीय सांसद खेल महोत्सव



का यह आयोजन खेल प्रतिभाओं को निखारने की दिशा में एक महत्वपूर्ण कदम साबित हुआ। इस अवसर पर एथलेटिक्स एसोशिएशन के अध्यक्ष पी सी त्यागी, जिला ओलंपिक संघ के सचिव डॉ एम पी शर्मा जी आदि रहे। प्रतियोगिता में निर्णायक मण्डल में डॉ 0 संजीव कुमार चौहान, चन्द्र मणि शर्मा, देवेन्द्र सिंह, मनीष कुमार त्यागी, मुनेन्द्र सिंह यादव, सुशील कुमार शर्मा, राजकुमार सिंह सचिन पाल राजदीप सिंह सुनील भाटी, सुमित यादव, सुश्री

आंचल, साक्षी तोमर, बकिशन्दर सिंह, पुरजीत सिंह राजदीप सिंह अनिल कुमार दुष्यन्त कुमार रहे। जूनियर फुटबॉल बालक वर्ग का फाइनल गढ़ विधानसभा और अमरोहा विधान सभा के बीच हुआ जिसमें अमरोहा ने गढ़ विधानसभा को 01-00 से हराकर कर फाइनल मैच जीत लिया। शेष सभी खेल प्रतियोगिताओं के क्वार्टर फाइनल और सेमीफाइनल मैच खेले गए। फाइनल मैच कल खेले जायेंगे।

एडीएम न्यायिक ने की अध्यक्षता में हुई जिला उद्योग और सीएम युवा उद्यमी विकास योजना की समीक्षा बैठक




अमरोहा (सब का सपना):— जिलाधिकारी निधि गुप्ता वत्स के निर्देशों के क्रम में अपर जिलाधिकारी न्यायिक धीरेन्द्र प्रताप सिंह की अध्यक्षता में कलेक्ट्रेट स्थित सभागार में जिला उद्योग बंधु एवं सीएम युवा उद्यमी योजना की समीक्षा बैठक आयोजित की गई। बैठक के दौरान अपर जिलाधिकारी ने निर्देश दिए कि निवेश मित्र पोर्टल पर लॉन्च प्रकरणों का निर्धारित समयसीमा में गुणवत्तापरक निस्तारण सुनिश्चित

किया जाए। अपर जिलाधिकारी ने सीएम युवा उद्यमी विकास योजना की समीक्षा करते हुए सभी बैंक प्रतिनिधियों को निर्देश देते हुए कहा कि योजना के क्रियान्वयन में किसी भी प्रकार की लापरवाही न की जाए। उन्होंने निर्देश दिए कि बैंक अधिक से अधिक ऋण को स्वीकृत कराएं। सभी बैंकों एवं उद्योग केंद्र के अधिकारियों एवं कर्मचारियों को निर्दिष्ट किया कि इस महत्वकांक्षी योजना में फोकस करते हुए कार्य में

तेजी लाएं। उन्होंने कहा कि सभी बैंकों में प्राप्त आवेदन पत्रों के सापेक्ष यथाशीघ्र ऋण वितरण की कार्यवाही की जाए। जिलाधिकारी ने सभी अधिकारियों को निर्देश दिये कि उद्योग बंधुओं से जुड़े कार्यों को शीघ्र प्राथमिकता के आधार पर करें। इस अवसर पर डीसी डीआईसी सहित उद्यमीगण, विभिन्न बैंकों के प्रतिनिधि एवं संबंधित विभाग के अधिकारीगण उपस्थित रहे।

साइबर ठगी का शिकार हुए युवक को धनौरा पुलिस ने वापस कराए 40 हजार रुपए

मंडी धनौरा/अमरोहा (सब का सपना):— थाना क्षेत्र में साइबर ठगी का शिकार हुए एक युवक को पुलिस ने 40 हजार रुपए वापस कराए हैं जिससे पीड़ित युवक ने अपनी खुशी का इज़हार करते हुए धनौरा पुलिस का आभार व्यक्त किया है। बता दें कि थाना मंडी धनौरा क्षेत्र में साइबर ठगी का शिकार हुए एक व्यक्ति को पुलिस ने बड़ी राहत दी है। पुलिस ने पीड़ित के बैंक खाते से धोखाधड़ी कर निकाले गए 40 हजार रुपए वापस करा दिए हैं। पुलिस के मुताबिक क्षेत्र के गांव वालीपुर निवासी अनिरुद्ध सिंह के बैंक खाते से एक अज्ञात व्यक्ति ने धोखाधड़ी कर 40 हजार रुपए ट्रांसफर कर



लिए थे। इस संबंध में पीड़ित ने 15 अगस्त 2025 को साइबर पोर्टल पर शिकायत दर्ज कराई थी, शिकायत मिलने के बाद पुलिस अधीक्षक अमित कुमार आनंद के निर्देश पर थाना धनौरा साइबर सेल और जनपद साइबर सेल की टीम ने मामले की

जांच शुरू की, पुलिस की तकनीकी कार्यवाही के परिणाम स्वरूप 19 दिसंबर 2025 को पूरी धनराशि पीड़ित के बैंक खाते में सफलतापूर्वक वापस कर दी गई, अपनी रकम वापस मिलने पर अनिरुद्ध सिंह ने थाना धनौरा में

पहुँचकर साइबर सेल टीम को धन्यवाद दिया और पुलिस की कार्यशैली की सराहना करते हुए आभार व्यक्त किया। उन्होंने विशेष रूप से धनौरा थाना प्रभारी बालेंद्र कुमार और एसएसआई सतीश कुमार सहित समस्त पुलिस स्टाफ का आभार जताया। इस घटना के मद्देनजर पुलिस ने आम जनता से अपील की है कि वे अपने बैंक खाते से संबंधित जानकारी ओटीपी और पासवर्ड किसी के साथ साझा ना करें। साथ ही अनजान लिंक या ऐप पर भुगतान करने से पहले सावधानी बरतने की सलाह दी ताकि साइबर ठगी से बचा जा सके।

परिवहन प्रवर्तन अधिकारी ने अनाधिकृत संचालन करने वाली कुल 10 बसों को सीज कर किया चालान

अमरोहा (सब का सपना):— जिले में जिलाधिकारी निधि गुप्ता वत्स के निर्देश पर परिवहन विभाग अनाधिकृत यात्री वाहनों के खिलाफ कड़ा अभियान चला रहा है। यह अभियान बीती कल से जारी है और आज भी पूरे जोर-शोर से चलाया गया। एआरटीओ प्रवर्तन महेश शर्मा के नेतृत्व में दो टीमों का गठन किया गया। पहली टीम का संचालन स्वयं महेश शर्मा ने किया, जबकि दूसरी टीम पीटीओ सुधीर सिंह के साथ तैनात की गई। आज अभियान मुख्य रूप से जिले के राष्ट्रीय राजमार्गों पर केंद्रित रहा। ब्रजघाट बॉर्डर से



हसनपुर रोड, जोया टोल प्लाजा से मुरादाबाद बॉर्डर तथा धनौरा रोड पर विशेष चेकिंग की गई। इस दौरान अनाधिकृत संचालन करने वाली कुल 10 बसों को सीज कर चालान किया गया। सीज वाहनों को गजरीला

और अमरोहा रोडवेज बस स्टैंड पर रखा गया। साथ ही, घने कोहरे के मौसम को ध्यान में रखते हुए वाहनों पर रिफ्लेक्टर टेप की जांच भी की गई। इस नियम का उल्लंघन करने पर 20 वाहनों के खिलाफ चालान

और सीज की कार्यवाही हुई। ओवरलोडिंग के मामले में भी 4 वाहनों को सीज किया गया। इस सख्त कार्यवाही से चालकों और वाहन मालिकों में हड़कंप मच गया। कुछ चालक वाहनों को तेज गति से भगा कर भागने का प्रयास करने लगे, तो कुछ हाईवे छोड़कर संकरी सड़कों पर मुड़ गए। लेकिन प्रवर्तन टीमों ने सुझबुझ और सावधानी से सभी को रोका और कार्यवाही पूरी की। परिवहन विभाग ने स्पष्ट किया है कि यह अभियान आगे भी निरंतर जारी रहेगा, ताकि सड़क सुरक्षा सुनिश्चित हो सके।

ट्रेफिक ड्यूटी पर तैनात पुलिसकर्मी की बाइक चोरी, चोर का हेलमेट न पहनने का कट गया चालान

अमरोहा (सब का सपना):— शहर में एक अजीबोगरीब घटना सामने आई है, जहां सड़क पर ड्यूटी दे रहे एक यातायात पुलिस सिपाही की मोटरसाइकिल चोरी हो गई। लेकिन हैरानी की बात यह है कि चोरी की इसी बाइक पर चोर को ट्रैफिक नियम उल्लंघन का चालान कट गया, जो मालिक के फोन पर पहुंच गया। घटना के बारे में जानकारी देते हुए बताया गया कि ट्रैफिक पुलिस के सिपाही अतुल शर्मा, पुत्र कृष्ण कुमार शर्मा, ड्यूटी पर तैनात थे। उनकी मोटरसाइकिल ड्यूटी पॉइंट पर खड़ी थी। इसी दौरान चोरों ने बाइक चुरा



ली और फरार हो गए। चोरी के कुछ समय बाद ही बाइक के मालिक कृष्ण कुमार शर्मा के मोबाइल पर एक चालान का मैसेज आया। चालान हेलमेट न पहनने के लिए कटा था। चालान की फोटो में साफ दिख रहा था कि चोरी की बाइक पर

एक व्यक्ति सवार है और पीछे एक कमजोर कद-काठी वाली महिला बैठी है, जिसने हेलमेट नहीं पहना था। इसी वजह से ऑटोमेटिक कैमरे ने चालान काट दिया। जब चालान के बारे में सिपाही अतुल शर्मा से उनके पिता कृष्ण कुमार शर्मा ने पूछा

तो उन्होंने बताया कि वे सुबह से ट्रैफिक ड्यूटी पर तैनात हैं और बाइक लेकर कहीं गए ही नहीं। ड्यूटी खत्म होने के बाद जब वे बाइक लेने पहुंचे तो देखा कि बाइक गायब है। इसके बाद उन्होंने तुरंत पुलिस कंट्रोल रूम को सूचना दी और चोरी की शिकायत दर्ज कराई। यह घटना शर्मनाक तो है ही, साथ ही चालान सिस्टम की सतर्कता को भी दर्शाती है। पुलिस अब चालान की फोटो के आधार पर चोरों की तलाश कर रही है। उम्मीद है कि जल्द ही बाइक बरामद हो जाएगी और चोर पकड़े जाएंगे।

ठंड से बचाव के लिए सावधानियां बरतें:- जिला अस्पताल के चिकित्सा अधीक्षक की अपील

अमरोहा (सब का सपना):— बढ़ती ठंड और शीतलहर के बीच अमरोहा जिला अस्पताल में बीडी-जुकाम, खांसी और बुखार के मरीजों की संख्या में इजाफा हो रहा है। जिला अस्पताल के चिकित्सा अधीक्षक डॉ. चरन सिंह ने लोगों से ठंड से बचाव के लिए विशेष सावधानियां बरतने की अपील की है। उन्होंने बताया कि ठंड के मौसम में शरीर का तापमान गिरने से हाइपोथर्मिया जैसी गंभीर स्थिति पैदा हो सकती है, जिससे बुजुर्गों और बच्चों को ज्यादा खतरा



रहता है। डॉ. चरन सिंह ने कहा कि ठंड से बचने का सबसे सरल उपाय गर्म कपड़ों का प्रयोग करना है। ऊनी

कपड़े, स्वेटर, जैकेट, मफलर और टोपी पहनकर शरीर को पूरी तरह ढकें। विशेष रूप से सिर, कान,

गर्दन, हाथ और पैरों को ठंड से बचना जरूरी है। सुबह-शाम बाहर निकलते समय अतिरिक्त सतर्कता बरतें और अनावश्यक यात्रा से बचें। गर्म पेय पदार्थ जैसे चाय, कॉफी, सूप या दूध का सेवन करें, जो शरीर को गर्मी प्रदान करते हैं। उन्होंने सलाह दी कि गीले कपड़े तुरंत बदल लें, क्योंकि नमी से ठंड ज्यादा लगती है। घर में हीटर या अलाव का उपयोग सावधानी से करें ताकि कार्बन मोनोऑक्साइड विषाक्तता का खतरा न हो। बच्चों और बुजुर्गों को घर के

अंदर रखें तथा पौष्टिक आहार दें। यदि कंपकंपी, सांस लेने में दिक्कत या थकान जैसे लक्षण दिखें तो तुरंत डॉक्टर से संपर्क करें। जिला अस्पताल में ठंड से संबंधित मरीजों के लिए विशेष इंतजाम किए गए हैं, जिसमें वाडों में हीटर और गर्म कंबल उपलब्ध कराए गए हैं। डॉ. सिंह ने लोगों से अपील की कि ठंड को हल्के में न लें और इन सावधानियों से खुद को सुरक्षित रखें। इस मौसम में स्वस्थ रहना सभी की जिम्मेदारी है।

सैदनगली पुलिस ने नगद व चरस के साथ एक अभियुक्त किया गिरफ्तार

सैदनगली/अमरोहा (सब का सपना):— जनपद के पुलिस अधीक्षक अमित कुमार आनंद द्वारा अपराध व अपराधियों के विरुद्ध अभियान चलाकर कार्यवाही की जा रही है जिसके क्रम में सैदनगली पुलिस के द्वारा एक अभियुक्त को गिरफ्तार किया गया है। ज्ञात रहे कि अपराध व अपराधियों के विरुद्ध चलाए जा रहे अभियान के क्रम में अपर पुलिस अधीक्षक अखिलेश भदोरिया व क्षेत्राधिकारी पंकज त्यागी के मार्गदर्शन में थाना प्रभारी सैदनगली की टीम द्वारा एक नफर अभियुक्त सुभाष पुत्र ज्ञान सिंह को गिरफ्तार



किया गया है जिसके कब्जे से 215 ग्राम चरस व 2950 रुपए नगद एक

मोबाइल बरामद किया गया है। आगे की कार्यवाही जारी है।

सर सैय्यद सामान्य ज्ञान प्रतियोगिता का तीन केंद्रों पर सफल आयोजन

छात्र-छात्राओं को सामान्य ज्ञान के क्षेत्र में अपनी प्रतिभा निखारने का सुनहरा अवसर

संभल(सब का सपना):- अल अमीन एजुकेशन वेल्फेयर सोसाइटी उत्तर प्रदेश के तत्वावधान में सर सैय्यद सामान्य ज्ञान प्रतियोगिता 2025 का आयोजन सम्भल में सफलतापूर्वक संपन्न हो गया। दिसंबर माह में आयोजित इस प्रतियोगिता ने क्षेत्र के छात्र-छात्राओं को सामान्य ज्ञान के क्षेत्र में अपनी प्रतिभा निखारने का सुनहरा अवसर प्रदान किया। बहुत कम समय की सूचना के बावजूद, सम्भल शहर और उपनगरी सभ्यतरीन में स्थापित तीन परीक्षा केंद्रों पर परीक्षा पूर्ण सुचारित और अनुशासन के साथ सम्पन्न हुई, जो आयोजकों की कुशलता और सहयोगी संस्थानों के समर्पण का प्रतीक है। अल बशीर जूनियर हाई स्कूल, सराय तरीन केंद्र



व्यवस्थापक इम्तियाज बरकाती, आजाद गर्ल्स कॉलेज, सम्भल केंद्र व्यवस्थापक तज्वर परवीन,एजीएम जूनियर हाई स्कूल, सिरसी केंद्र व्यवस्थापक अजीम कुरैशी,सभी केंद्रों पर केंद्र प्रभारी, कोऑर्डिनेटर, रिलीवर और इनविजिलेटर सहित पूरा स्टाफ समय पर उपस्थित रहा।

परीक्षा प्रक्रिया के दौरान किसी प्रकार की अव्यवस्था या अनियमितता का कोई प्रसंग नहीं हुआ, जिससे अभिभावकों और प्रतिभागियों में संतोष की भावना व्याप्त रही। कंपटीशन कंट्रोलर मुहम्मद शारिक जीलानी ने बताया, हर वर्ष की भांति इस वर्ष भी यह प्रतियोगिता आयोजित

की गई है। बहुत शॉर्ट नोटिस के बावजूद सभी केंद्रों पर उत्कृष्ट सहयोग मिला, जिसके लिए हम सभी शिक्षण संस्थानों और स्टाफ के आभारी हैं। वहीं, कंपटीशन चेयरमैन एवं इंचार्ज डॉ. शहजाद अहमद ने कहा, सभी परीक्षा केंद्रों पर ड्यूटी में लगे समस्त स्टाफ के लिए भोजन की समुचित व्यवस्था की गई थी, जिससे सभी ने अपने कर्तव्यों का निर्वहन पूरी निष्ठा से किया। सोसाइटी के अध्यक्ष मुहम्मद शारिक जीलानी ने आयोजन में सहयोग देने वाले सभी सम्मानित साथियों का हार्दिक धन्यवाद ज्ञापित किया। उन्होंने कहा, सभी के सहयोग से यह प्रतियोगिता शांतिपूर्ण, पारदर्शी एवं सुचारु रूप से सम्पन्न हुई। सर सैय्यद अहमद खान के आदर्शों से प्रेरित यह पहल शिक्षा

के क्षेत्र में एक नया आयाम जोड़ रही है। आयोजन में डॉ. शहजाद अहमद, तज्वर परवीन, सुहैबा हबीब, हसीन अख्तर, वाइज खान, साबिहा खातून, हुदा खान, इसरा कुरैशी, जैबा परवीन, इमराना परवीन, चांदनी खानम, समरीन, अफसाना, सैफी, शुमायला परवीन, बुशरा बी, तहरीम, फात्मा, अफशा परवीन, सुहैल राशिद, नदीम, जैदी, मोबीन, शावेज खान, फतह, अजीम कुरैशी, अहमद अयाज, शारिक जीलानी, इम्तियाज बरकाती, शफोक उर रहमान बरकाती, शुऐब राईन, मंसूर कादरी, रिमशा, बेनजीर, अंजली, फैजी, अलिशा, साकिब कुरैशी, ज़िया उर बरकाती, आसिया, सानिया, इरम, अदीबा आदि प्रमुख रूप से उपस्थित रहे।



निर्देशों के अनुपालन में की गई है। जनपद प्रशासन अवैध खनन के खिलाफ पूरी तरह प्रतिबद्ध है और भविष्य में भी ऐसे प्रवर्तन अभियान निरंतर जारी रहेंगे। प्रशासन का कहना है कि अवैध खनन न केवल राजस्व की हानि पहुंचाता

है बल्कि पर्यावरण को भी नुकसान पहुंचाता है। ऐसे में दोषियों के खिलाफ सख्त कानूनी कार्रवाई की जाएगी। यह अभियान जनपद में अवैध खनन पर लगाम कसने की दिशा में एक महत्वपूर्ण कदम माना जा रहा है।

बहजोई के चांदनी चौक में खंडहर दुकान से मिला युवक का शव, सिर पर चोट के निशान,मचा हड़कंप

पुलिस ने शव को पोस्टमार्टम के लिए भेजा आगे की कार्रवाई जारी

बहजोई/संभल(सब का सपना):- जनपद के थाना बहजोई क्षेत्र में रोडबेज स्टैंड के पास चांदनी चौक स्थित एक खंडहर दुकान से अज्ञात युवक का शव मिलने से इलाके में सनसनी फैल गई। स्थानीय लोगों में दहशत का माहौल है, जबकि कोतवाली बहजोई पुलिस ने मौके पर पहुंचकर जांच शुरू कर दी है। एएसपी अनुकृति शर्मा और क्षेत्राधिकारी प्रदीप कुमार भी घटनास्थल पर पहुंचे और मामले की गहन जांच पड़ताल के निर्देश दिए। पुलिस के अनुसार, मृतक की उम्र 25 से 30 वर्ष के बीच बताई जा रही है। शव पर सिर में चोट के निशान मौजूद हैं, जो संदेहास्पद लग



रहे हैं। प्रारंभिक जांच में यह स्पष्ट नहीं हो सका कि मौत का कारण चोट है या कोई अन्य वजह। पुलिस ने शव को पोस्टमार्टम के लिए भेज दिया है, ताकि मृत्यु का सही कारण सामने आ सके। क्षेत्राधिकारी प्रदीप कुमार ने बताया कि ये चांदनी चौक

का इलाका है, जहां कुछ दुकानें संचालित हो रही हैं, जबकि कुछ खंडहर अवस्था में हैं। शव एक खंडहर दुकान के अंदर मिला है। फिलहाल पुलिस साक्ष्य एकत्रित कर रही है और जांच जारी है। पोस्टमार्टम रिपोर्ट के बाद ही आगे

की कार्रवाई तय होगी। घटनास्थल के आसपास के दुकानदारों और राहगीरों से पूछताछ की जा रही है। पुलिस को शक है कि यह हत्या का मामला हो सकता है, इसलिए आसपास के सीसीटीवी फुटेज भी खंगाले जा रहे हैं। फिलहाल, मृतक की पहचान नहीं हो सकी है, लेकिन पुलिस द्वारा परिजनों का पता लगाने की कोशिश की जा रही है। यह घटना इलाके में सुरक्षा को लेकर सवाल खड़े कर रही है। पुलिस ने लोगों से अपील की है कि किसी भी संदिग्ध गतिविधि की सूचना तुरंत पुलिस को दें। फिलहाल पुलिस मामले की जांच में जुटी है।

आकांक्षात्मक विकासखण्ड असमोली एवं गुन्नौर की प्रगति समीक्षा बैठक आयोजित

बहजोई/सम्भल(सब का सपना):- कलक्ट्रेट परिसर में भारत सरकार के डायरेक्टर डी.पी.आई.टी. एवं केन्द्रीय प्रभारी अधिकारी (आकांक्षात्मक विकासखण्ड असमोली एवं गुन्नौर) मो. इसरार अली की अध्यक्षता में नीति आयोग के आकांक्षात्मक विकासखण्ड कार्यक्रम के तहत दोनों विकासखण्डों के विभिन्न विभागीय संकेतांकों की संतुष्टि प्रगति की समीक्षा बैठक का आयोजन किया गया। बैठक में जिला अर्थ एवं संख्या अधिकारी रनेश कुमार ने केन्द्रीय प्रभारी अधिकारी को दोनों विकासखण्डों के ईंडीकेटरस की वर्तमान स्थिति से अवगत कराया। इसरार अली ने कहा कि सम्भल जनपद के असमोली एवं गुन्नौर विकासखण्ड नीति आयोग के आकांक्षात्मक कार्यक्रम में शामिल हैं। ये विकासखण्ड पिछड़े नहीं, बल्कि विकास की दृष्टि से क्रिटिकल श्रेणी में हैं। उन्होंने सभी अधिकारियों को निर्देश दिया कि संकेतांकों को शत-प्रतिशत संतुष्टि करने के लिए समन्वय के साथ गंभीरता से कार्य करें, ताकि ग्रामीण क्षेत्रों का समग्र विकास सुनिश्चित हो सके। समीक्षा में कुल 40 संकेतांकों पर चर्चा हुई। स्वास्थ्य विभाग के अंतर्गत एएनसी रजिस्ट्रेशन, रिक्त पदों की स्थिति, आयुष्मान आरोग्य मंदिर, संस्थागत



प्रसव, हाइपरटेंशन एवं डायबिटीज स्क्रीनिंग; शिक्षा विभाग में बेसिक एवं और रासायनिक उपाय सुझाए हैं। गेहूं फसल: दीमक-गुजिया और खरपतवार से सावधान गेहूं की फसल में दीमक या गुजिया के प्रकोप से बचाव के लिए भूमि शोधन पर जोर दिया गया है। किसानों को व्यूवेरिया बेसियाना 1.15% प्रति कीट 2.5 किलोग्राम मात्रा को गोबर की खाद में मिलाकर प्रति हेक्टेयर की दर से भूमि में मिलाना चाहिए। खड़ी फसल में क्लोरपायरीफोस 20% ईसी 2.5 लीटर को सिंचाई के पानी के साथ प्रयोग करने की सलाह दी गई है। खरपतवार नियंत्रण के लिए बुवाई के 20-25 दिनों बाद छिड़काव करें: संकरी पत्ती वाले

सीसीएल जैसे संकेतांकों की प्रगति पर विस्तार से विचार-विमर्श हुआ। संबंधित अधिकारियों को आवश्यक दिशा-निर्देश दिए गए। बैठक में जनपद में योजनाओं के प्रचार-प्रसार हेतु चल रही मोबाइल वैन पर भी चर्चा की गई। इसके बाद केन्द्रीय प्रभारी अधिकारी ने कलक्ट्रेट परिसर स्थित डीपीएमयू का निरीक्षण कर सभी व्यवस्था का जायजा लिया। तत्पश्चात उन्होंने विकासखण्ड गुन्नौर

के ग्राम कल्हा तथा असमोली के ग्राम इटायला माफी का दौरा किया और ग्रामीणों से बातचीत कर संकेतांकों की जमीनी स्थिति का आकलन किया। बैठक एवं निरीक्षण में परियोजना निदेशक डीआरडीए ज्ञान सिंह, जिला विकास अधिकारी राम अशोष, जिला अर्थ एवं संख्या अधिकारी रनेश कुमार सहित संबंधित विभागीय अधिकारी एवं कर्मचारी उपस्थित रहे।

गढ़मुक्तेश्वर/हापुड़(सब का सपना):- तहसील परिसर में समाजसेवियों द्वारा बृजघाट टोल प्लाजा हटाने, प्रस्तावित बाईपास को गढ़-स्थाना चोपला से निकालने और टोलगा से तिगरी तक गंगा नदी पर पुल निर्माण की मांग को लेकर चल रहा अनिश्चितकालीन धरना अब और तेज हो गया है। इस धरने को पश्चिम उत्तर प्रदेश संयुक्त व्यापार मंडल गढ़मुक्तेश्वर का पूर्ण समर्थन मिला है। व्यापार मंडल ने इन मांगों को न्यायोचित बताते हुए



जिलाधिकारी से अपील की है कि वे स्वयं उपस्थित होकर टोल प्रबंधन (पीडी) और संबंधित

जनप्रतिनिधियों को बुलाएं तथा जनता की संतुष्टि के लिए स्थायी समाधान निकालें। व्यापार मंडल का

बांग्लादेश में हिंदुओं पर अत्याचार के खिलाफ बजरंग दल का जोरदार प्रदर्शन

बबराला/संभल(सब का सपना):- बांग्लादेश में अल्पसंख्यक हिंदू समुदाय पर हो रहे कथित अत्याचारों के खिलाफ उत्तर प्रदेश के संभल जिले में विश्व हिंदू परिषद और बजरंग दल के कार्यकर्ताओं ने बुधवार को जोरदार विरोध प्रदर्शन किया। प्रदर्शन के दौरान अंतरिम सरकार के प्रमुख मोहम्मद यूनूस का पुतला फूंककर नारेबाजी की गई और संबंधित अधिकारियों को ज्ञापन सौंपा गया। संगठनों ने मांग की है कि भारत सरकार हिंदू समुदाय को न्याय दिलाने के लिए कूटनीतिक स्तर पर हस्तक्षेप करें। प्रदर्शन बबराला क्षेत्र के इंदिरा



चौक पर आयोजित किया गया, जहां जिला अध्यक्ष अमित गुप्ता, जिला मंत्री वेद प्रकाश, जिला प्रचार प्रमुख रामोतार शर्मा और संयोजक विजेंद्र सिंह के नेतृत्व में दर्जनों कार्यकर्ता

सड़क पर उतरे। बजरंग दल के सदस्यों ने भी इसमें सक्रिय भागीदारी निभाई। जिला संयोजक विजेंद्र सिंह ने कहा में कहा, बांग्लादेश में हिंदू भाइयों पर हो रहे इन अमानवीय

अत्याचारों को हम बर्दाश्त नहीं करेंगे। मोहम्मद यूनूस की सरकार इन घटनाओं को रोकने में नाकाम रही है। हम केंद्र सरकार से मांग करते हैं कि वह तत्काल कदम उठाए और पीड़ितों को न्याय दिलाए। प्रदर्शन में जिला धर्म प्रसार प्रमुख केशव भारद्वाज, देवानंद महाराज, बांके बिहारी दास, सोमनाथ योगी महाराज के अलावा नगर अध्यक्ष बबलू गुप्ता, महेंद्र वर्मा, गणेश, हरि बाबू, ओमप्रकाश शर्मा, मोनु, राजकुमार, रवि और जोगिंदर जैसे प्रमुख नेता उपस्थित रहे।

तापमान उतार-चढ़ाव से फसलों पर कीट-रोगों का खतरा

कृषि अधिकारी ने दिए बचाव के खास टिप्स

बहजोई/सम्भल(सब का सपना):- सदी के मौसम में तापमान में अचानक उतार-चढ़ाव के कारण धान्य, तिलहन और सब्जी फसलों पर कीट-रोगों का प्रकोप बढ़ने की आशंका जताई जा रही है। इस खतरे से निपटने के लिए जिला कृषि रक्षा अधिकारी अरूण कुमार त्रिपाठी ने किसानों के लिए विस्तृत सुझाव जारी किए हैं। इन सिफारिशों को अपनाकर किसान भाई अपनी फसलों को होने वाली क्षति से बचा सकते हैं और उपज में वृद्धि सुनिश्चित कर सकते हैं। त्रिपाठी ने बताया कि मौसम की अनियमितता के कारण दीमक, गुजिया, आरा मक्खी, ब्लैक स्कर्फ जैसे कीट-रोग सक्रिय हो सकते हैं, खासकर गेहूं, राई-सरसों और आलू

की फसलों में। उन्होंने फसलों के अनुसार निर्यंत्रण के लिए जैविक और रासायनिक उपाय सुझाए हैं। गेहूं फसल: दीमक-गुजिया और खरपतवार से सावधान गेहूं की फसल में दीमक या गुजिया के प्रकोप से बचाव के लिए भूमि शोधन पर जोर दिया गया है। किसानों को व्यूवेरिया बेसियाना 1.15% प्रति कीट 2.5 किलोग्राम मात्रा को गोबर की खाद में मिलाकर प्रति हेक्टेयर की दर से भूमि में मिलाना चाहिए। खड़ी फसल में क्लोरपायरीफोस 20% ईसी 2.5 लीटर को सिंचाई के पानी के साथ प्रयोग करने की सलाह दी गई है। खरपतवार नियंत्रण के लिए बुवाई के 20-25 दिनों बाद छिड़काव करें: संकरी पत्ती वाले

खरपतवार (जैसे गेंहूँसा, जंगली जई) के लिए सल्फोसल्फ्यूरॉन 75% डब्ल्यूपी या क्लोडिनफॉप-प्रोपाजिल 15% डब्ल्यूपी। चौड़ी पत्ती वाले खरपतवारों के लिए मेटसल्फ्यूरॉन मिथाइल 20% डब्ल्यूपी या कार्फेन्ट्रोजोन इथाइल 40% डीएफ। तिलहन फसलें (राई-सरसों): आरा मक्खी का मुकाबला राई और सरसों की फसलों में आरा मक्खी के हमले से निपटने के लिए तत्काल छिड़काव आवश्यक है। डाइमेथोएट 30% ईसी 650 मिलीलीटर प्रति हेक्टेयर या क्विनालफोस 25% ईसी 1.2 लीटर प्रति हेक्टेयर की दर से स्प्रे करें। यह उपाय फसल को शुरूआती नुकसान से बचाएगा। आलू फसल: ब्लैक

स्कर्फ और दीमक से बचाव आलू की खेती में ब्लैक स्कर्फ रोग से बचने के लिए बीज शोधन जरूरी है।पेपमफूफेन 22.43% एफएस (83 मिलीलीटर प्रति 100 लीटर पानी में 800 किलोग्राम बीज) या थायफ्लूजामाइड 24% एससी (2.5 मिलीलीटर प्रति 100 किलोग्राम बीज) से बीज उपचारित कर बुवाई करें। दीमक के प्रकोप को कम करने के लिए व्यूवेरिया बेसियाना 2.5 किलोग्राम की 60-75 किलोग्राम गोबर की खाद में मिलाकर अंतिम जुताई के समय खेत में डालें। इसके अलावा, नीम की खली 10 क्विंटल प्रति हेक्टेयर बुवाई से पूर्व मिट्टी में मिलाते से भी दीमक का


असर कम होता है। त्रिपाठी ने अपील की कि किसान इन सुझावों को तुरंत अपनाएं और नजदीकी कृषि केंद्र से संपर्क कर आवश्यक दवाओं की उपलब्धता सुनिश्चित करें। उन्होंने कहा, "मौसम की मार से फसलें सुरक्षित रखने के लिए जैविक तरीकों को प्राथमिकता दें, ताकि मिट्टी की उर्वरता बनी रहे।" जिला प्रशासन किसानों की सहायता के लिए निरंतर सतर्क है। किसान भाई इन टिप्स को अपनाकर न केवल नुकसान से बच सकते हैं, बल्कि अपनी आय में भी इजाफा कर सकते हैं। अधिक जानकारी के लिए जिला कृषि रक्षा कार्यालय से संपर्क करें।



सफलतापूर्वक निस्तारण कर दिया गया। इससे कई परिवारों में फिर से सुख-शांति कायम होने की उम्मीद जगी। इस अवसर पर काउंसलर श्वेता गुप्ता, संगीता भागव, हेड कांस्टेबल मनोहर सिंह, पीसी सुथारानी सहित अन्य लोग उपस्थित

रहे। पुलिस परिवार परामर्श केंद्र जैसी पहल से वैवाहिक विवादों को अदालत के बाहर ही सुलझाने में मदद मिल रही है, जिससे परिवार टूटने से बच रहे हैं। पुलिस की इस पहल को स्थानीय लोगों ने सराहा है।

दिल्ली-एनसीआर के लोगों को बड़ी राहत, ग्रैप-4 प्रतिबंध हटे; लेकिन सतर्कता जरूरी



नई दिल्ली। दिल्ली और एनसीआर के लोगों को बड़ी राहत मिली है। वायु गुणवत्ता में सुधार को देखते हुए वायु गुणवत्ता प्रबंधन आयोग (सीएक्यूएम) ने ग्रैप-4 के सख्त प्रतिबंधों को तत्काल प्रभाव से हटा दिया है।इससे निर्माण कार्यों पर लगी रोक समाप्त हो गई और गैर-जरूरी ट्रकों की एंट्री फिर से शुरू हो सकेगी। हालांकि, ग्रैप के चरण-1, -2 और 3 के उपाय अभी भी लागू रहेंगे, ताकि प्रदूषण स्तर को नियंत्रित रखा जा सके। दिल्ली का औसत एक्‍युआई 'बहुत खराब' श्रेणी में पहुंच गया है, लेकिन 'गंभीर+' से बाहर आने के कारण यह फैसला लिया गया। सुप्रीम कोर्ट के निर्देशों के अनुपालन में सीएक्यूएम ने यह कदम उठाया। विशेषज्ञों का कहना है कि मौसम में बदलाव होने से हवा में सुधार आया है। अब लोगों से अपील है कि वे सार्वजनिक परिवहन का इस्तेमाल करें और प्रदूषण कम करने में सहयोग दें।

बदसलूकी और बस से कूदने पर हुई मजबूर, उन्नाव रेप केस में पीड़ित मां का आरोप



नई दिल्ली। राजधानी दिल्ली की सड़कों पर उस समय चौंकाने वाला दृश्य देखने को मिला, जब पैरामिलिट्री फोर्स के जवानों ने उन्नाव रेप केस की पीड़िता और उसकी मां को मीडिया से बातचीत करने से रोक दिया। इतना ही नहीं, पीड़िता की बुजुर्ग मां को चलती बस से कूदने के लिए मजबूर होना पड़ा। बता दें कि पीड़िता और उसकी मां दिल्ली हाई कोर्ट के उस फैसले के खिलाफ विरोध प्रदर्शन कर रही थीं, जिसमें पूर्व बीजेपी विधायक कुलदीप सिंह सेंगर को दोषी ठहराए जाने के बावजूद राहत दी गई है। सेंगर पर 2017 में नाबालिग पीड़िता से रेप का आरोप सिद्ध हो चुका है और उन्हें उम्रकैद की सजा सुनाई गई थी। पीड़ित पक्ष का आरोप है कि सुरक्षा के नाम पर उन्हें मीडिया से दूर रखा जा रहा है और उनकी आवाज दबाई जा रही है। इस घटना का वीडियो सोशल मीडिया पर वायरल हो रहा है, जिसमें जवान पीड़िता और मां को घेरते और बस में धकेलते दिख रहे हैं। मामले ने राजनीतिक बवाल खड़ा कर दिया है।

सात आरोपियों की न्यायिक हिरासत 15 दिन बढ़ी, एनआईए कड़ी सुरक्षा में लेकर सबको पहुंची कोर्ट



नई दिल्ली। दिल्ली की एक अदालत ने बुधवार को लाल किले के पास हुए विस्फोट मामले में सात आरोपियों की न्यायिक हिरासत 15 दिनों के लिए बढ़ा दी है। अदालत ने डॉ. अदील राथर, डॉ. मुजिम्मल नार्दई, डॉ. शाहीन सईद, मौलवी इरफान अहमद वागे, जासिर बिलाल वानी, आमिर राशिद अली और सोएब को 15 दिनों की और न्यायिक हिरासत में भेज दिया है। इससे पहले तीन डॉक्टरों और वागे को 12 दिसंबर को 12 दिनों की न्यायिक हिरासत में भेजा गया था। अली और वानी को 10 दिसंबर को 14 दिनों की न्यायिक हिरासत में भेजा गया था। सोएब को 19 दिसंबर को पांच दिनों की न्यायिक हिरासत में भेजा गया था। राष्ट्रीय जांच एजेंसी (एनआईए) ने बुधवार को अपनी पिछली न्यायिक हिरासत की समाप्ति पर सातों आरोपियों को कड़ी सुरक्षा के बीच पटियाला हाउस कोर्ट में पेश किया था। सातों आरोपियों को अतिरिक्त सत्र न्यायाधीश प्रशांत शर्मा के समक्ष पेश किया गया, जिन्होंने उन्हें 8 जनवरी तक न्यायिक हिरासत में भेज दिया।

कर्तव्य पथ पर गणतंत्र दिवस परेड की तैयारियों में जुटे जवान, जहरीली हवा और कड़ाके की ठंड भी नहीं डिगा सकी हौसला



नई दिल्ली। दिल्ली में कड़ाके की ठंड, घना कोहरा और जहरीली हवा ने मिलकर आम लोगों की मुश्किलें जरूर बढ़ा दी हैं, लेकिन देश की शान जवानों के हौसले पर इसका कोई असर नहीं दिख रहा। राजधानी की सर्द सुबह में भी कर्तव्य पथ पर देशभक्ति का जज्बा जोश से लबरेज नजर आया, जब भारतीय सशस्त्र बलों के जवानों ने 26 जनवरी को होने वाली गणतंत्र दिवस परेड की रिहर्सल पूरे जोश और अनुशासन के साथ की। बुधवार को जवान कदम-ताल मिलाते हुए कर्तव्य पथ पर उतरे। और कोहरे की हल्की चादर और हवा में घुला प्रदूषण भी उनके उत्साह को डिगा नहीं सका। जवानों की सधी हुई चाल और दमदार उपस्थिति ने कर्तव्य पथ को देशभक्ति के रंग में रंग दिया। आसपास मौजूद लोग भी यह दृश्य देखकर खुद को जोश से भरता हुआ महसूस करते दिखे। हर साल 26 जनवरी को आयोजित होने वाली गणतंत्र दिवस परेड भारतीय लोकतंत्र और सैन्य शक्ति का प्रतीक मानी जाती है। इसकी शुरुआत वर्ष 1950 में हुई थी और तब से यह परंपरा निरंतर जारी है। इस भव्य आयोजन के लिए हफ्तों पहले से रिहर्सल शुरू हो जाती है, ताकि परेड के दिन हर कदम, हर सलामी और हर प्रदर्शन पूरी शान के साथ नजर आए। मौसम और प्रदूषण से चुनौतियों के बीच कर्तव्य पथ पर जवानों की मेहनत और समर्पण यह संदेश देता है कि देश की सुरक्षा और सम्मान के लिए कोई भी हालात बाधा नहीं बन सकते। गणतंत्र दिवस की तैयारियों में जुटे ये जवान न सिर्फ परेड की रिहर्सल कर रहे हैं, बल्कि अपने जज्बे से यह भी दिखा रहे हैं कि कर्तव्य निभाते के आगे ठंड, कोहरा और प्रदूषण भी फीके पड़ जाते हैं।

दिल्ली-एनसीआर को बड़ी सौगात, मेट्रो विस्तार से नोएडा-फरीदाबाद के राहगीरों को होगा सबसे ज्यादा फायदा

नई दिल्ली। केंद्रीय मंत्रिमंडल ने बुधवार को दिल्ली मेट्रो विस्तार परियोजना को मंजूरी दे दी है। केंद्रीय रेल मंत्री अश्विनी वैष्णव इसकी जानकारी देते हुए कहा कि 12,015 करोड़ रुपये की परियोजनाओं से मेट्रो का विस्तार किया जाएगा। कैबिनेट से मंजूर की गई नई परियोजनाओं से नोएडा-फरीदाबाद वाले सबसे ज्यादा लाभान्वित होंगे। इसके साथ ही गुडगांव और दिल्ली आने में भी उन्हें आसानी होगी। दिल्ली मेट्रो के तीन नए कॉरिडोर का पूरा रूट आने वाले समय में मेट्रो से यात्रा करने वालों की राह आसान करेंगे और प्रदूषण को कम करने में भी अहम भूमिका

निभाएंगे। केंद्रीय मंत्री अश्विनी वैष्णव ने बताया कि फरीदाबाद से गुडगांव लाइन को लेकर स्टडी की जा रही है। अश्विनी वैष्णव ने कहा कि सेंट्रल विस्टा कॉरिडोर के तहत सभी कर्तव्य भवनों से कनेक्टिविटी करने की तैयारी है। इससे इस इलाके में ऑफिस जाने वालों और विजिटर्स को भवन के दरवाजे तक पहुंच की सुविधा मिलेगी। इस कनेक्टिविटी से रोजाना लगभग 60 हजार कार्यालय जाने वाले और 2 लाख विजिटर लाभान्वित होंगे। बता दें कि प्रधानमंत्री नरेंद्र मोदी की अध्यक्षता में केंद्रीय मंत्रिमंडल ने तीन नए कॉरिडोर को मंजूरी दी है। इसके



तहत आरके आश्रम मार्ग से इंद्रप्रस्थ (9.913 किमी), एयरोसिटी से आईजीडी एयरपोर्ट टी-1 (2.263 किमी) और तुगलकाबाद से कालिंदी कुंज (3.9 किमी) का विस्तार किया जाएगा। ये सभी कॉरिडोर

सीएम रेखा गुप्ता ने राजीव गांधी सुपरस्पेशलिटी अस्पताल का किया निरीक्षण, मरीजों से बात कर जाना हाल



का भरोसा दिलाया। उन्होंने अस्पताल प्रशासन को निर्देश दिए कि मरीजों को उच्च गुणवत्ता की चिकित्सा सुविधाएं समय पर उपलब्ध कराई जाएं और किसी भी तरह की कमी को तुरंत दूर किया जाए। मुख्यमंत्री

कर्मचारियों से संवाद करते हुए कहा कि स्वास्थ्य सेवाओं की गुणवत्ता और मरीजों की संतुष्टि हमेशा प्राथमिकता हो। इस निरीक्षण के दौरान अस्पताल प्रशासन ने बताया कि राजीव गांधी सुपरस्पेशलिटी अस्पताल में विभिन्न विभागों में लगातार सुधार और नवीनीकरण कार्य चल रहे हैं, ताकि मरीजों को आधुनिक चिकित्सा सुविधाएं उपलब्ध हो सकें। सीएम के इस दौर से अस्पताल के कर्मचारियों और मरीजों में संतोष और उत्साह की भावना देखी गई, जबकि स्थानीय लोग इसे स्वास्थ्य सेवाओं में सुधार की दिशा में एक सकारात्मक कदम के रूप में देख रहे हैं।

दिल्ली स्कूलों में आएगी 'अपॉर्चुनिटी हैंडबुक', एआई से निखारेंगे स्टूडेंट्स अपनी प्रतिभा



नई दिल्ली। दिल्ली सरकार राजधानी के सरकारी स्कूलों के स्टूडेंट्स के स्किल्स को बेहतर बनाने और उनकी प्रतिभा को नई दिशा देने के लिए एक नई पहल शुरू करने जा रही है। सरकार जल्द ही अपने स्कूलों में एक अपॉर्चुनिटी हैंडबुक लागू करेगी, जिससे स्टूडेंट्स पढ़ाई से आगे बढ़कर असल दुनिया की चुनौतियों से जुड़कर अपने स्किल्स और टैलेंट को निखार सकेंगे। इस हैंडबुक के जरिए, स्टूडेंट्स को प्रदूषण, क्लाइमेट चेंज, स्मार्ट मोबिलिटी, स्पेस और शहरी चुनौतियाँ जैसे मुश्किल और चुनौतीपूर्ण विषयों पर सोचने, समझने और प्रोटोटाइप सॉल्यूशन बनाने का मौका मिलेगा। खास बात यह है कि यह सब आर्टिफिशियल इंटेलिजेंस (एआई) की मदद से किया जाएगा, यानी स्टूडेंट्स भविष्य की टेक्नोलॉजी के साथ अपना भविष्य बनाएंगे। अधिकारियों का कहना है कि यह

पहल बच्चों की क्रिएटिव सोच, टीम वर्क, प्रॉब्लम सॉल्विंग क्षमता और लीडरशिप क्वालिटी को डेवलप करने का एक जरिया बनेगी। यह क्लासरूम को सिर्फ सीखने की जगह से बदलकर इन्वेंशन स्पेस में बदल देगी, जहाँ स्टूडेंट्स अपनी पसंद के हिसाब से काम करेंगे, टीम वर्क सीखेंगे और अपने अंदर छिपे इन्वेंटर को बहार लाएंगे। सरकार का मानना है कि हर स्टूडेंट में कोई न कोई छिपा हुआ टैलेंट होता है। कुछ की कल्पना शक्ति अच्छी होती है, कुछ बेहतर सोचते हैं, और कुछ

है। यह हैंडबुक एआई ग्राइंड वेबसाइट पर डिजिटल रूप से उपलब्ध होगी, जहां स्टूडेंट्स खुद को रजिस्टर करेंगे, अपनी पसंद के क्षेत्र चुनेंगे और असल दुनिया की चुनौतियों के आधार पर एआई प्रोटोटाइप डेवलप करेंगे। यह प्रोग्राम अगले छह महीनों में लागू किया जाएगा और इसमें 200 से ज्यादा इंडस्ट्री पार्टनर शामिल होंगे। लक्ष्य दिल्ली के 11 जिलों में लगभग पांच लाख स्टूडेंट्स तक पहुंचना, एक हजार नए प्रोटोटाइप बनाना, 100 सबसे अच्छे प्रोजेक्ट चुनना और उनमें से 50 स्टूडेंट्स को एआई एंक्सेडर बनाना है। यह पहल मुख्यमंत्री रेखा गुप्ता द्वारा 7 दिसंबर को शुरू किए गए एआई ग्राइंड मूवमेंट का हिस्सा है, जिसका मकसद स्टूडेंट्स और बच्चों के स्किल्स को नई दिशा देना है।

सजा निलंबित फिर भी जेल में क्यों रहेगा कुलदीप सिंह सेंगर? दिल्ली एवसी के आदेश के बाद भी अधूरी रह गई रिहाई

नई दिल्ली। उन्नाव गैंगरेप मामले में उम्रकैद की सजा का रहे भाजपा से निष्कासित पूर्व विधायक कुलदीप सिंह सेंगर को दिल्ली हाई कोर्ट से राहत तो मिली, लेकिन उन्हें इसका फायदा नहीं होगा। अदालत ने उनकी उम्रकैद की सजा को निलंबित करते हुए जमानत मंजूर कर दी है। हालांकि, इस फैसले के बावजूद कुलदीप सिंह सेंगर फिलहाल जेल

से बाहर नहीं आ पाएंगे, और उनकी रिहाई अधूरी ही रह गई है। जमानत मिली, फिर भी जेल में क्यों रहेंगे सेंगर? कानूनी जानकारों के अनुसार, कुलदीप सेंगर के खिलाफ दो प्रमुख मामले चल रहे हैं: उन्नाव गैंगरेप मामला:- जिसमें उन्हें उम्रकैद की सजा हुई थी। पीड़िता के पिता की पुलिस हिरासत में मौत- इस मामले में उन्हें 10 साल की सजा सुनाई गई

है। दिल्ली हाईकोर्ट का नया आदेश केवल पहले मामले यानी उन्नाव गैंगरेप से जुड़ा है। चूंकि दूसरे मामले में उनकी सजा कायम है, उसे निलंबित नहीं किया है और न ही जमानत मिली है, इसलिए सेंगर को अभी भी विहाइ जेल में ही रहना होगा। जमानत की शर्तें जस्टिस सुब्रमण्यम प्रसाद और जस्टिस हरीश वैद्यनाथन शंकर की बेंच ने सेंगर को

जमानत देते समय कई सख्त शर्तें लगाईं: 15 लाख रुपये का निजी मुचलका और तीन स्थानीय जमानती पेश करने होंगे। पीड़िता के घर से 5 किलोमीटर के दायरे में जाने पर प्रतिबंध। हर सोमवार सुबह स्थानीय पुलिस स्टेशन में हाजिरी दर्ज करानी होगी। पासपोर्ट कोर्ट में जमा रहेगा, बिना अनुमति दिल्ली या देश नहीं छोड़ सकेगें।

सड़क पर दौड़ती मौत ! बे'बस यात्रियों की सुरक्षा; भारत में क्यों बढ़ने लगी बसों में आग की घटनाएं?



पहुंचने की लालसा... आवश्यकता आविष्कार की जन्मी है... ये बात स्लीपर बसों के चलन के साथ भी जुड़ी है। जनसंख्या बढ़ी, ट्रेनों में आश्रित सीट मिलने में कुछ कठिनाई सामने आई तो लोगों की लेटकर, नौ लेते हुए सफर करने की इच्छा को भांपकर कुछ बस ऑपरेटर्स ने स्लीपर बसों का फंडा पेश किया।

शुरूआत के सथ जब एक्सप्रेसवे बने तो स्लीपर बसों की मांग भी बढ़ी और सपनाई भी। नोएडा, गुरुग्राम, दिल्ली जैसे शहरों में बसे युवाओं को यह ख़ासा भाने लगी। वीकेंडज में काम करो और फ्राइडे रात कश्मीरी गेट, अक्षरधाम या फिर परीचौक से स्लीपर बस में सफर हो जाओ। सुबह घर पहुंचने का सपना देखते हुए। यह तो दिल्ली-एनसीआर भर का उदाहरण है, देश के कई शहरों में इसी तरह का दृश्य आम हो चला है और इसी के साथ बढ़ गया है खतरा इन कथित कस्टमाइज्ड स्लीपर बसों का। स्लीपर बसों में कस्टमाइजेशन क्यों खतरनाक? बसों में लगातार आग लगने की घटनाओं में इजाफे के बाद देश में यात्रियों को हर सुविधा मुहैया कराने का दावा

करने वाली स्लीपर बसों की कस्टमाइजेशन पर सवाल उठने लगे हैं। दैनिक जागरण ने अपने पाठकों के लिए इस मुद्दे को गहराई से समझने की कोशिश की है। इंडियन इंडस्ट्रीज एसोसिएशन के टेक्नोलॉजी चेरमैन जेड रहमान से बातचीत में कुछ महत्वपूर्ण जानकारीयों सामने आईं। बसों में आग लगने के क्या कारण हैं? देश में ऑटोमोबाइल इंडस्ट्री के लिए कई महत्वपूर्ण मानक तय किए गए हैं, जैसे AIS-052 (बस बांडी कोड), AIS-119 (स्लीपर बस कोड) और AIS-134 (फायर डिटेक्शन एवं सप्टी सिस्टम)। इन मानकों का उद्देश्य बसों के निर्माण में गुणवत्ता सुनिश्चित करना और आग जैसी दुर्घटनाओं से यात्रियों की सुरक्षा करना है।

शाह ने फिर उठाया खर्ची पर्ची का मुद्दा, सीएम सैनी ने पुलिस भर्ती का ऐलान किया



पंचकूला : केंद्रीय गृहमंत्री अमित शाह बुधवार को हरियाणा के पंचकुला पहुंचे। यहां पहुंचते ही उन्होंने सबसे पहले इंद्रधनुष ऑडिटोरियम में आयोजित सहकारी सम्मेलन में शिरकत की और लोगों को संबोधित किया।

अपने संबोधन की शुरुआत में अमित शाह ने कहा कि गीता की भूमि और हरि की भूमि हरियाणा आकर उन्हें बेहद प्रसन्नता हो रही है। इसके बाद केंद्रीय गृहमंत्री ताऊ देवी लाल स्टेडियम पहुंचे, जहां हरियाणा पुलिस के 5061 नव-प्रशिक्षित जवानों की पासिंग आउट परेड आयोजित की गई। परेड में महिला पुलिसकर्मियों की भागीदारी को लेकर अमित शाह ने विशेष रूप से सराहना की। उन्होंने कहा कि जब देश की पहली पंक्ति में बैटियां खड़ी

नायब सिंह सैनी को भी प्रशंसा करते हुए कहा कि पहले हरियाणा में नौकरियों को लेकर पची-खर्ची की चर्चा होती थी, लेकिन अब योग्यता के आधार पर पारदर्शी भर्ती हो रही है। इसका सबसे बड़ा उदाहरण आज पास आउट होने वाले जवान हैं। कार्यक्रम में मुख्यमंत्री नायब सिंह सैनी ने कहा कि वंदी में अपने बच्चों को देखकर माता-पिता गर्व महसूस कर रहे हैं। उन्होंने कहा कि प्रधानमंत्री नरेंद्र मोदी के मार्गदर्शन और अमित शाह के नेतृत्व में देश की आंतरिक

खबर एक्सप्रेस

सोनीपत में ASI रिश्वत लेते रंगे हाथ गिरफ्तार, सड़क हादसे के मामले में मांग रहा था घूस

सोनीपत : सोनीपत में भ्रष्टाचार के खिलाफ एंटी करप्शन ब्यूरो (ACB) ने सख्त कार्रवाई करते हुए सैदपुर पुलिस चौकी में तैनात एक एएसआई को रिश्वत लेते हुए रंगे हाथों गिरफ्तार किया है। आरोपी एएसआई पर सड़क हादसे से जुड़े एक मामले में अवैध रूप से रुपये मांगने का आरोप है। जानकारी के अनुसार, एएसआई विजयपाल ने एक सड़क दुर्घटना के केस में जन्म वाहन की सुपरचारी से संबंधित कार्रवाई के बदले पानीपत निवासी युवक से 5 हजार रुपये की मांग की थी। पीड़ित ने इस मांग से परेशान होकर एंटी करप्शन ब्यूरो से शिकायत की। शिकायत मिलने के बाद एसीबी ने मामले की गोपनीय जांच की, जिसमें आरोप सही पाए गए। इसके बाद एसीबी टीम ने आरोपी एएसआई को फंसाने के लिए प्लान बनाया। तब समय और स्थान पर जैसे ही आरोपी अरुन के शिकायतकर्ता से रिश्वत की रकम ली, एसीबी टीम ने तुरंत कार्रवाई करते हुए उसे मौके पर ही पकड़ लिया। रिश्वत की राशि को बरामद कर लिया गया है। गिरफ्तारी के बाद एसीबी की टीम सैदपुर पुलिस चौकी पहुंची, जहां आवश्यक कागजी कार्रवाई की गई। आरोपी के खिलाफ भ्रष्टाचार निवारण अधिनियम के तहत मामला दर्ज करने की प्रक्रिया चल रही है। एसीबी अधिकारियों के अनुसार, मामले की विस्तृत जांच की जाएगी और यह भी पता लगाया जाएगा कि आरोपी ने पहले भी इस तरह की गतिविधियों को अंजाम दिया है या नहीं। इस कार्रवाई के बाद जिले में हड़कंप मच गया है और पुलिस विभाग में भी सख्त संदेश दिया गया है कि भ्रष्टाचार किसी भी स्तर पर बर्दाश्त नहीं किया जाएगा।



भूमि विस्थापितों के पक्ष में हाईकोर्ट का बड़ा फैसला, HSVP को लगाई कड़ी फटकार



चंडीगढ़ : पंजाब एवं हरियाणा हाईकोर्ट ने भूमि विस्थापितों से बड़ी हुई दरों पर प्लॉट की कीमत वसूलने के मामले में हरियाणा शहरी विकास प्राधिकरण (HSVP) को कड़ी फटकार लगाई है। हाईकोर्ट ने स्पष्ट किया कि कोई भी सार्वजनिक प्राधिकरण अपनी ही लापरवाही और प्रशासनिक देरी का लाभ नहीं उठा सकता। अदालत ने HSVP द्वारा अपनाई गई प्रक्रिया को मनमात्र, अनुचित और कानून के खिलाफ बताया है। जस्टिस अनुपिंदर सिंह ग्रेवाल और जस्टिस दीपक मनचंदा की खंडपीठ ने 58 याचिकाओं पर एक साथ सुनवाई करते हुए विवादित मूल्य निर्धारण से जुड़े प्रावधानों को रद्द कर दिया। इसके साथ ही नागरिकों को अनावश्यक रूप से मुकदमेबाजी में उलझाने के लिए HSVP पर 3 लाख रुपये का दंडात्मक जुमाना भी लगाया गया। अदालत ने कहा कि जिन मामलों में प्लॉट के आवंटन में देरी पूरी तरह विकास प्राधिकरण की गलती से हुई हो, वहां विस्थापित व्यक्ति आवेदन की तारीख पर लागू दर के अनुसार ही भुगतान करने का हकदार होगा न कि वर्षों बाद बढ़ी हुई आरक्षित कीमत पर। न्यायालय ने दो टुक कहा कि प्रशासनिक देरी का बोझ नागरिकों पर नहीं डाला जा सकता। मामले में याचिकाकर्ता वे भूस्वामी थे, जिनकी जमीन शहरी विकास योजनाओं के तहत अनिग्रहित की गई थी। 2018 में जारी विज्ञापनों के अनुसार उन्होंने प्लॉट आवंटन के लिए आवेदन कर अग्रिम राशि जमा की थी, लेकिन HSVP ने छह से सात साल तक आवंटन पत्र जारी नहीं किए। जब 2025-26 में आवंटन किए गए, तो उनसे मौजूदा बढ़ी हुई दरों पर भुगतान की मांग की गई। HSVP को इस दलील को भी कोर्ट ने खारिज कर दिया कि 2018 के विज्ञापन में कीमत का उल्लेख नहीं था। कोर्ट ने कहा कि कीमत न बताना बाद में ज्यादा राशि वसूलने का आधार नहीं बन सकता। यह निष्पक्षता, पारदर्शिता और कानून के शासन के सिद्धांतों के खिलाफ है। हाईकोर्ट ने आवंटन पत्रों के विवादित खंडों को रद्द करते हुए HSVP को निर्देश दिया कि वह 2018 की नीति और पूर्व में दिए गए फैसलों के अनुरूप नई दरें तय करे। साथ ही सरकार को नसीहत दी कि समान परिस्थितियों वाले अन्य विस्थापितों को भी जिला भेदभाव समान लाभ दिया जाए, चाहे उन्होंने अदालत का दरवाजा खटखटाया हो या नहीं।

अमृत भारत स्टेशन योजना के तहत इस रेलवे स्टेशन का कायाकल्प, 32.91 करोड़ से होगा नवनिर्माण

रेवाड़ी : अमृत भारत स्टेशन योजना के तहत भारतीय रेलवे देशभर के प्रमुख स्टेशनों का आधुनिक स्वरूप में विकास कर रही है। इसी कड़ी में रेवाड़ी रेलवे स्टेशन के नवनिर्माण एवं विकास के लिए उत्तर पश्चिम रेलवे द्वारा 32.91 करोड़ रुपये का बजट जारी किया गया है। इस परियोजना के तहत यात्रियों को विश्वस्तरीय सुविधाएं उपलब्ध कराई जाएंगी। रेवाड़ी स्टेशन पर यात्रियों की सुविधा के लिए एक प्लेटफार्म से दूसरे प्लेटफार्म तक जाने हेतु 5 लिफ्ट और 4 एस्केलेटर लगाए जाएंगे। स्टेशन पर सभी आधुनिक यात्री सुविधाओं का विस्तार किया जाएगा। उत्तर



पश्चिम रेलवे के मुख्य जनसंपर्क अधिकारी राशि किरण और डीसीएम मुकेश ने स्टेशन पहुंचकर नवीनीकरण कार्यों का अवलोकन किया। नवीनीकरण के तहत स्टेशन के सुविधा क्षेत्र को वर्तमान 430 वर्ग मीटर से बढ़ाकर लगभग 1600 वर्ग

मीटर किया जाएगा। यात्रियों की सुगम आवाजाही के लिए एट्री और एंजिंट गेट अलग-अलग बनाए जाएंगे। स्टेशन के फ्रंट एरिया में विशेष लाइटिंग व्यवस्था की जाएगी, जिससे स्टेशन का स्वरूप आकर्षक और सुरक्षित बनेगा। प्लेटफार्म बदलने के लिए 12 मीटर चौड़ा आधुनिक फुट ओवरब्रिज बनाया जाएगा। इसके अलावा स्टेशन परिसर में पार्किंग सुविधा विकसित की जाएगी। यात्रियों के लिए

आरामदायक प्रतीक्षा कक्ष और वीआईपी रूम का भी निर्माण किया जाएगा। स्टेशन के शौचालयों को पूरी तरह आधुनिक स्वरूप दिया जाएगा। नवीनीकरण कार्यों के अंतर्गत प्लेटफार्म क्षेत्र के लगभग 6150 वर्ग मीटर हिस्से की सतह का भी सुधार किया जाएगा। यात्रियों को बेहतर जानकारी उपलब्ध कराने के लिए आधुनिक ट्रेन सूचना बोर्ड और कोच संकेत बोर्ड लगाए जाएंगे। अमृत भारत स्टेशन योजना के तहत हो रहा यह नवनिर्माण रेवाड़ी रेलवे स्टेशन को आधुनिक, सुविधाजनक और यात्री-अनुकूल बनाने की दिशा में एक महत्वपूर्ण कदम माना जा रहा है।

एक्शन मोड में अंबाला नगर परिषद, लोग नहीं मान रहे ये बात



अंबाला : अंबाला नगर परिषद आजकल एक्शन मोड में दिखाई दे रहा है। लगातार लोगों द्वारा अतिक्रमण किए गए अतिक्रमण को हटाना जा रहा। लगातार लोगों को चेतावनी भी दी जा रही है कि अतिक्रमण न करे लेकिन लोग है कि मानने को तैयार नहीं है। शहर को स्वच्छ और सुन्दर बनाने के लिए नगर परिषद लगातार प्रयास कर रहा है लोगों को समझाया जा रहा है कि शहर को गंद न करें। नगर परिषद चीफ सैनेटरी इंस्पेक्टर सुनील दत्त ने कहा कि राय मार्किट से शिकायत मिल रही थी कि दुकानों के आगे रेडिङ्ग लगा रही थी जिससे शहर की सफाई व्यवस्था खराब हो रही थी वहीं पार्क में भी बाहर से आकर शरारती तत्व रह रहे थे। उन्होंने यहां पर झोपड़ी भी बना रखी थी उनको यहां से हटाया गया है। यहां पर पूरा क्लीन कराया गया और लोगों को समझाया गया है कि अपनी हद में रहकर कार्य करें नहीं तो करवाई की जाएगी।

अमेरिका भेजने का झांसा देकर वर्कशॉप ऑनर से 17.34 लाख की ठगी, दंपती पर केस दर्ज

कुरुक्षेत्र : कुरुक्षेत्र जिले में विदेश भेजने के नाम पर ठगी का एक गंभीर मामला सामने आया है। अमेरिका का वर्क परमिट दिलाकर नौकरी लगवाने का झांसा देकर एक दंपती ने पिपली क्षेत्र के वर्कशॉप संचालक से 17.34 लाख रुपये की ठगी कर ली। पैसे लेने के बाद न तो युवक को वीजा दिलवाया गया और न ही अमेरिका भेजा गया। शिकायत पर पुलिस ने मामला दर्ज कर जांच शुरू कर दी है। पुलिस को दी शिकायत में गांव बाजोदपुर निवासी लखविंदर सिंह ने बताया कि पिपली में उनकी मोटर वर्कशॉप है। इसी दौरान बकाली निवासी अंशदीप पंजेटा व उसकी पत्नी उनकी वर्कशॉप पर अपनी कार रियर



कराने के लिए आते-जाते थे। इसी जान-पहचान के दौरान आरोपियों ने उनके बेटे नवजोत सिंह को अमेरिका भेजने और तीन साल का वर्क वीजा दिलाकर वहां नौकरी लगवाने का लालच दिया। शिकायतकर्ता के अनुसार आरोपियों ने इस काम के बदले कुल 28 लाख रुपये की मांग की थी, जिसमें से 18 लाख रुपये

सौंप दिए गए। पीड़ित ने बताया कि रुपये लेने के बाद आरोपी लगातार वीजा लगाने का भरोसा देते रहे, लेकिन काफी समय बीत जाने के बावजूद न तो वीजा लगा और न ही बेटे को अमेरिका भेजा गया। जब पैसे वापस मांगे गए तो आरोपी टालमटोल करने लगे। दबाव बढ़ाने पर आरोपियों ने 3 लाख रुपये का एक चेक दिया, जो क्लियर हो गया, लेकिन इसके बाद बाकी रकम लौटाने के बजाय आरोपी बूट के केस में फंसाने की धमकी देने लगे। आखिरकार पीड़ित ने पुलिस में शिकायत दर्ज कराई। पुलिस में आरोपी दंपती के खिलाफ मामला दर्ज कर जांच शुरू कर दी है।

हरियाणा के अंबाला का वो 163 साल पुराना एतिहासिक चर्च, इसका इतिहास जानकार रह जाएंगे हैरान

अंबाला : अंबाला कैंट स्थित सेंट पॉल चर्च बेसिक जर्जर हालत में है, लेकिन इसका इतिहास काफी दमदार है। करीब 163 सालों का इतिहास इस चर्च का है। आज यह आर्कियोलॉजिकल सर्वे आफ इंडिया (एएसआई) के रिकॉर्ड में यह चर्च है। भारत-पाक युद्ध 1965 के दौरान पाकिस्तानी लड़ाकू जहाजों ने इस चर्च पर बम गिराये, जिसके कारण यह क्षतिग्रस्त हो गया है। बीते 55 सालों से यह चर्च जर्जर हालत में है। जब यह चर्च बनाया गया था, तो उत्तर भारत के चुनिंदा चर्च में यह शुमार था। एएसआई की ओर से कांग्रेस कार्यक्रम में इसके लिए राशि मंजूर तो की गई, लेकिन यह जारी नहीं हो पाई। इसी कारण से चर्च आज भी

जर्जर हालत में ही है। यह है इतिहासजनवरी 1857 में इस चर्च का निर्माण किया गया था। सैंकड़ों की संख्या में श्रद्धालु प्रार्थना के लिए इकट्ठा होते थे। इसी चर्च में ब्रिटिश काल में क्वीन विक्टोरिया की दूसरी बरसी पर भी विशेष प्रार्थना सभा का आयोजन हुआ था। ब्रिटिश काल में अभी यह चर्च उत्तर भारत के चुड़ैलवा चर्च में शामिल थी। इसका भीतरी हिस्सा काफी शानदार था, जिसकी यादें अब तस्वीरों में ही हैं। इसी चर्च में 1857 की बाइबल भी मौजूद है। इस चर्च के पास ही इन दिनों एयरफोर्स स्कूल चलाया जा रहा है। सेंट पॉल चर्च भारत और पाकिस्तान के बीच हुए युद्ध में क्षतिग्रस्त हो गया था। पाक लड़ाकू जहाज एयरफोर्स



की हवाई पट्टी को नुकसान पहुंचाने के लिए आए थे, लेकिन उन्होंने इस

चर्च पर बम बरसा दिए। इस बमबारी में यह खूबसूरत चर्च क्षतिग्रस्त हो गया

था। इसी चर्च में रखे क्रॉस को भी नुकसान हुआ था। यह क्रॉस आज

अंबाला कैंट स्थित सेंट पॉल चर्च बेशक जर्जर हालत में है, लेकिन इसका इतिहास काफी दमदार है। करीब 163 सालों का इतिहास इस चर्च का है। आज यह आर्कियोलॉजिकल सर्वे आफ इंडिया (एएसआई) के रिकॉर्ड में यह चर्च है। भी मौजूद है। चर्च के क्षतिग्रस्त होने के बाद इसे कुछ ही दूरी पर शिफ्ट कर दिया गया था। आज जिस स्थान पर इसे चर्च का रूप दिया गया है, उसके पास ही ब्रिटिश काल की बैलून भी है।



करनाल नहर में गली-सड़ी हालत में मिला अज्ञात महिला का शव, शरीर पर तेजधार हथियारों के निशान

करनाल : करनाल जिले के चमार खेड़ा गांव के पास नहर में महिला का शव मिला जिससे इलाके में सनसनी फैल गई। बताया जा रहा है कि शव की हालत बेहद खराब है। शव सड़-गल चुका है और एक टांग गलकर शरीर से अलग हो चुकी है। महिला के शरीर पर तेजधार हथियार से वार किए गए हैं, जिससे जताया जा रहा है कि हत्या की गई है। सूचना मिलते ही पुलिस मौके पर पहुंची और शव को नहर से बाहर निकलवाया। बताया जा रहा है कि सेवाद्वार चमार खेड़ा के चरणजीत सिंह बाली नहर के पास से गुजर रहे थे। इसी दौरान उनकी नजर नहर में तैरते एक शव पर पड़ी। उन्होंने तुरंत आसपास के लोगों को मौके पर बुलाया और शव को नहर के किनारे लगवाने का प्रयास किया। इसके बाद डायल-112 की टीम को सूचना दी गई। गोताखोर आशु मलिक की मदद से शव को नहर से बाहर निकाला गया। 72 घंटे के भीतर पहचान नहीं हो पाती है, तो शव का पोस्टमॉर्टम करवाकर दह संस्कार करवा दिया जाएगा। फिलहाल पुलिस जांच में जुटी हुई है।

हरियाणा में रेल यात्रियों के लिए राहत भरी खबर, 2 ट्रेनों को मिला नया ठहराव

हरियाणा : हरियाणा के रेल यात्रियों के लिए अच्छी खबर आई है। मंडी आदमपुर क्षेत्र और सिवानी इलाके की सालों पुरानी मांग को रेलवे ने स्वीकार कर लिया है। अब इन दोनों क्षेत्रों को लंबी दूरी की महत्वपूर्ण ट्रेनों का ठहराव मिलने जा रहा है, जिससे यात्रियों की कनेक्टिविटी और सुविधाएं काफी बेहतर होंगी। रेलवे ने गाड़ी संख्या 12555 और 12556 गोरखधाम एक्सप्रेस का ठहराव मंडी आदमपुर रेलवे स्टेशन पर स्वीकृत कर दिया है। वहीं गाड़ी संख्या 14717 और 14718 बीकानेर हरिद्वार एक्सप्रेस को सिवानी स्टेशन पर ठहराव देने की मंजूरी दी गई है। इस संबंध में रेल मंत्रालय की ओर से मंगलवार को आधिकारिक स्वीकृति जारी की गई। बीकानेर-हरिद्वार एक्सप्रेस ट्रेन संख्या 14717 और 14718 बीकानेर जंक्शन से हरिद्वार के बीच संचालित होती है।

विजय हजारे ट्रॉफी में रोहित के तेज शतक से मुम्बई जीती

जयपुर (एजेंसी)। अनुभवी सलामी बल्लेबाज रोहित शर्मा ने मुंबई की ओर से खेलते हुए विजय हजारे ट्रॉफी के एलीट ग्रुप सी मुकाबले में सिक्किम के खिलाफ 155 रनों की आक्रामक पारी खेली। एक दशक के बाद ये टूर्नामेंट खेल रहे रोहित की इस शतकीय पारी से मुंबई ने सिक्किम को आसानी से हरा दिया। इस मैच में मुंबई को जीत के लिए 237 रनों का लक्ष्य मिला था। जिसे उसने 30.3 ओवर में ही दो विकेट पर 237 रन बनाकर हासिल कर लिया। इस प्रकार मुम्बई को 8 विकेट से जीत मिली है।

लक्ष्य का पीछा करते हुए मुंबई की ओर से अंगकृष खुवशी और रोहित शर्मा की जोड़ी ने तेज शुरुआत करते हुए पहले विकेट के लिए 141 रन बनाये। अंगकृष खुवशी 38 रन बनाकर आउट हुए। उन्होंने अपनी



विराट ने विजय हजारे ट्रॉफी में शतकीय पारी के साथ ही लिस्ट ए क्रिकेट में 16,000 रन पूरी किये

बेंगलुरु । अनुभवी बल्लेबाज विराट कोहली ने एक दशक के बाद विजय हजारे ट्रॉफी में वापसी करते हुए एक रन बनाते ही लिस्ट ए क्रिकेट में अपने 16,000 रन पूरे कर लिए। इस प्रकार वह महान बल्लेबाज सचिन तेंदुलकर के बाद ये उपलब्धि हासिल करने वाले दूसरे भारतीय बने हैं। वहीं इसी के साथ ही लिस्ट ए में वह इतने रन बनाने वाले विश्व के नौवें खिलाड़ी बन गये हैं। लिस्ट एक में इतने अधिक रन बनाने वाले खिलाड़ियों के वलब में ऑस्ट्रेलिया के पूर्व कप्तान रिकी पोंटिंग के अलावा श्रीलंका के कुमार संगकारा और वेस्टइंडीज के सर लिवियन रिचर्ड्स भी शामिल हैं। यहां बीसीसीआई के सेंटर ऑफ एक्सीलेंस में विराट ने दिल्ली की ओर से खेलते हुए आंध्र प्रदेश के खिलाफ मैच में विराट ने शतक लगाने के दौरान ही ये उपलब्धि हासिल की। कोहली ने इससे पहले साल 2010-11 सत्र में विजय हजारे ट्रॉफी में दिल्ली की कप्तानी की थी। कोहली 308 मैचों में 58.46 के असाधारण औसत से 14,557 रन के साथ वनडे क्रिकेट में 14,000 रन बनाने वाले सबसे तेज खिलाड़ी हैं। उनके नाम इस प्रारूप में सबसे ज्यादा शतक भी हैं, उनके नाम 53 शतक हैं। वह लिस्ट ए क्रिकेट में तेंदुलकर के 60 शतकों के रिकॉर्ड का पीछा कर रहे हैं। उनके नाम अब 58 शतक हो गये हैं।



वैभव ने विजय हजारे ट्रॉफी में 36 गेंदों में ही शतक लगाकर बनाये कई रिकार्ड



मुम्बई (एजेंसी)। बिहार के वैभव सूर्यवंशी ने विजय हजारे ट्रॉफी में अरुणाचल प्रदेश के खिलाफ हुए मुकाबले में 36 गेंदों में ही शतक लगाकर एक एकसाथ कई रिकार्ड अपने नाम किये हैं। वैभव ने इस मैच में 36 गेंदों में ही शतक लगाकर जहूर इलाही का 39 साल पुराना रिकार्ड तोड़ा। इसके अलावा वैभव अब भारतीय टीम की ओर से लिस्ट ए क्रिकेट में सबसे तेज शतक लगाने वाले दूसरे बल्लेबाज बने हैं। इससे पहले भारतीय टीम की ओर से लिस्ट ए में सबसे तेज शतक का रिकार्ड अनमोलप्रोत सिंह के नाम था। अनमोलप्रोत ने 35 गेंदों में ही सबसे तेज शतक लगाया था।

वहीं अंतरराष्ट्रीय स्तर पर देखा

हार्दिक सिंह के नाम मेजर ध्यानचंद खेलरत्न, 24 खिलाड़ी अर्जुन पुरस्कार के लिए नामित

नई दिल्ली (एजेंसी)। भारतीय पुरुष हॉकी टीम के उपकप्तान हार्दिक सिंह का नाम इस वर्ष मेजर ध्यानचंद खेलरत्न पुरस्कार के लिए अनुशंसित किया गया है। वहीं, युवा खिलाड़ियों समेत 24 खिलाड़ियों को अर्जुन पुरस्कार के लिए चयन समिति ने नामित किया है।

.....**हार्दिक सिंह का शानदार रिकार्ड**.....

हार्दिक सिंह टोक्यो ओलंपिक 2021 और पेरिस ओलंपिक 2024 में कांस्य पदक जीतने वाली टीम का हिस्सा रहे हैं। इसके अलावा, वह इस साल एशिया कप 2025 में स्वर्ण पदक जीतने वाली टीम में भी शामिल थे।

अर्जुन पुरस्कार के लिए नामित युवा खिलाड़ों

इस वर्ष युवा शतरंज खिलाड़ी दिव्या देशमुख और डेकाथलिट तेजस्विन शंकर सहित कुल 24 खिलाड़ियों को अर्जुन पुरस्कार के लिए अनुशंसित किया गया। चयन समिति ने यह निर्णय बुधवार को हुई बैठक में लिया।



अर्जुन पुरस्कार में पहली बार योगासन खिलाड़ी

सूत्रों के अनुसार, खेल मंत्रालय से औपचारिक मान्यता मिलने के पांच साल बाद पहली बार योगासन खिलाड़ी आरती पाल का नाम अर्जुन पुरस्कार के लिए सुझाया गया। आरती राष्ट्रीय और एशियाई चैंपियन हैं। एशियाई खेल 2026 में योगासन नुमाइशी खेल के रूप में शामिल होगा।

.....**चयन समिति और अन्य नाम**.....

(कबड्डी), निर्मला भाटी (खो-खो), रुद्राक्ष खड्गेलवाल (पैरा एथलेटिक्स), एकता भयान (पैरा एथलेटिक्स), पद्मनाभ सिंह (पोलो), अरविंद सिंह (नौकायन), अखिल श्योरण (निशानेबाजी), मेहुली घोष (निशानेबाजी), सुतोर्था मुखर्जी (टेबल टेनिस), सोनम मलिक (कुश्ती), आरती (योग), त्रिसा जॉली (बैडमिंटन), गायत्री गोपीचंद (बैडमिंटन), लालेश्वरमियामी (हॉकी), मोहम्मद अफजल (एथलेटिक्स) और पूजा (कबड्डी)।

पुरस्कार की राशि और पिछली बार के विजेता

खेलरत्न पुरस्कार के साथ प्रशस्ति पत्र, पदक और 25 लाख रुपये दिए जाते हैं। जबकि अर्जुन पुरस्कार के साथ 15 लाख रुपये का प्रावधान है। पिछले साल चार खिलाड़ियों को खेलरत्न से नवाजा गया था: विश्व चैंपियन शतरंज खिलाड़ी डी गुंकेश, पुरुष हॉकी कप्तान हरमनप्रीत सिंह, पैरा एथलीट प्रवीण कुमार और निशानेबाज मनु भास्कर।

अक्षर को ऑलराउंडर होने के कारण मिली उपकप्तानी : पनेसर



लंदन । अगले साल की शुरुआत में होने वाले टी20 विश्वकप में रिपन ऑलराउंडर अक्षर पटेल भारतीय टी20 टीम की उपकप्तानी करेंगे। अक्षर को शुभमन गिल की जगह पर उपाप्तन बनाया गया है। शुभमन को फॉर्म में नहीं होने के कारण टीम में जगह नहीं मिली है। वहीं अक्षर को उपकप्तानी दिये जाने को इंग्लैंड के स्पिनर मोटी पनेसर ने एक अच्छा कदम बताया है। पनेसर के अनुसार टी20 अंतरराष्ट्रीय टीम में अक्षर को ऑलराउंडर होने के कारण उपकप्तान बनाया गया है। उन्होंने कहा कि कोच गौतम गंभीर अधिक से अधिक ऑलराउंडरों को टीम में चाहते हैं। ऐसे में विश्व कप 2026 के बाद अक्षर को टी20 की कप्तानी भी दी जा सकती है। उन्होंने कहा कि खराब फॉर्म के चलते शुभमन टीम में अपनी जगह बचा नहीं पाये। इसी कारण अक्षर की उपकप्तान के तौर पर वापसी हुई है। इससे पहले टी20 एशिया कप 2025 में भी अक्षर उपकप्तान रहे थे। पनेसर ने कहा, गंभीर ऐसे खिलाड़ियों को टीम में अधिक पदक करते हैं जो बल्लेबाजी और गेंदबाजी दोनों ही कर दें सकें। ऐसे में भारतीय टीम जीतती है तो अक्षर को टी20 कप्तान बना बनाया जा सकता है-। अक्षर पटेल हाल ही में दक्षिण अफ्रीका के खिलाफ टी20 सीरीज में अच्छी बल्लेबाजी और गेंदबाजी की थी।

तिलक वर्मा तीसरे स्थान पर पहुंचे, वरुण चक्रवर्ती शीर्ष पर मजबूत

दुर्बई (एजेंसी)। भारत और दक्षिण अफ्रीका के बीच खत्म हुई पांच मैचों की टी20 सीरीज के खिलाड़ियों को पुरुष टी20 प्लेयर रैंकिंग में फायदा हुआ, जिसे टीम इंडिया ने 3-1 से जीता। अहमदाबाद में निर्णायक मैच ने का का अंबार था, जिसमें मेजबान टीम ने पहली पारी में 231 रन बनाए। भारत के टॉप स्कोरर तिलक वर्मा ने 42 गेंदों में 73 रन बनाए, जिससे वह श्रीलंका के पथुम निंसंका को पीछे छोड़कर 805 रेटिंग पॉइंट्स के साथ तीसरे स्थान पर पहुंच गए, जबकि डेवाल्ड ब्रेविस की तेज 31 रनों की पारी ने उन्हें टॉप 10 में जगह बनाने में मदद की।

जसप्रीत बुमराह की शानदार गेंदबाजी (चार ओवर में 21/7) की बदौलत भारत कुल स्कोर का बचाव करने में सफल रहा, जबकि वह मैच में एकमात्र गेंदबाज थे जिन्होंने प्रति गेंद एक रन से कम की इकॉनमी से गेंदबाजी की। इससे उन्हें गेंदबाजी रैंकिंग में 10 स्थानों की छलांग लगाकर महेश थोथाना (622) के साथ संयुक्त 18वें स्थान पर पहुंचने में मदद मिली। वरुण चक्रवर्ती के चार विकेट लेने से रैंकिंग में उनका शीर्ष स्थान और मजबूत हो गया है, उनकी 804

की रेटिंग दूसरे स्थान पर मौजूद जैकब डफी (699) से काफी आगे है।

आईसीसी पुरुष खिलाड़ी रैंकिंग में ताजा अपडेट के बाद ऑस्ट्रेलिया और न्यूजीलैंड की टेस्ट जीत में अच्छा प्रदर्शन करने वाले खिलाड़ियों को फायदा हुआ है। दोनों टीमों के खिलाड़ियों के लिए यह दोहरी खुशी का मौका था क्योंकि उन्होंने सीरीज जीत हासिल की, ऑस्ट्रेलिया ने घर पर एशेज अभियान में इंग्लैंड के खिलाफ 3-0 की अजेय बढ़त बना ली, और ब्लैक कैप्स ने माउंट माउंगानुई में वेस्टइंडीज के खिलाफ 2-0 से सीरीज जीत हासिल की।

इन प्रदर्शनों के कारण कुछ ऑस्ट्रेलियाई खिलाड़ी आईसीसी पुरुष टेस्ट बल्लेबाजी और गेंदबाजी रैंकिंग में टॉप स्थानों के करीब पहुंच गए हैं। एंड्रिलेड में 82 रन की जीत में, ऑस्ट्रेलिया को ट्रैविस हेड ने टॉप ऑर्डर में आगे बढ़ाया, उनकी दूसरी पारी में 219 गेंदों पर 170 रन की पारी ने जीत की नींव रखी। इस पारी ने हेड को रैंकिंग में चार स्थान ऊपर चढ़कर संयुक्त तीसरे (815) स्थान पर पहुंचा दिया, जो उनके साथी स्टीव स्मिथ के साथ है।



अच्छी स्थिति में हैं। मिशेल स्टार्क (तीसरे) और पैट कर्मिस (चार स्थान ऊपर चढ़कर 849 की रेटिंग के साथ दूसरे स्थान पर) ने एंड्रिलेड में मिलकर दस विकेट लिए, कर्मिस भारत के मुख्य गेंदबाज से 30 रेटिंग अंक पीछे हैं। जीत में अहम

आर्चर मांसपेशियों में खिंचाव के कारण एशेज सीरीज से बाहर हुए, एटकिंसन शामिल

-**ऑली की जगह बथेल को मौका**

मेलबर्न (एजेंसी)। इंग्लैंड के तेज गेंदबाज तेज गेंदबाज जोफ्रा आर्चर मांसपेशियों में खिंचाव के कारण ऑस्ट्रेलिया के खिलाफ एशेज सीरीज के बचे हुए दोनो टेस्ट मैचों में नहीं खेल पायेंगे। पहले ही खराब प्रदर्शन से जूझ रही इंग्लैंड के लिए ये करारा झटका है। आर्चर ने अब तक इस सीरीज में अच्छी गेंदबाजी की है। ऐसे में उनके बाहर होने से टीम की गेंदबाजी कमजोर होगी। आर्चर की जगह गस एटकिंसन को अंतिम एकादश में शामिल किया गया है। ये पहली बार नहीं है जब आर्चर चोटिल हुए हैं। वह पिछले चार साल से पीठ और दाहिनी कोहनी में स्ट्रेस फ्रैक्चर सहित कई तरह की परेशानियों से जूझते जा रहे हैं। इसी कारण अधिकतर समय मैदान से बाहर रहे हैं। इंग्लैंड और ऑस्ट्रेलिया के बीच चौथा टेस्ट 26 दिसंबर से मेलबर्न क्रिकेट मैदान (एमसीजी) में शुरू होगा। वहीं पांचवां और अंतिम टेस्ट मैच चार जनवरी से सिडनी में खेला जाएगा। ऑस्ट्रेलिया पांच टेस्ट मैचों की सीरीज में अभी 3-0 से आगे है और उसने एशेज ट्रॉफी अपने पास बकराख रखी है। आर्चर बुधवार को अस्थाय सत्र के लिए मैदान



पर पहुंचे थे पर कर नहीं पाये। बाद में टीम के एक प्रवक्ता ने कहा कि वह दौर के बचे हुए दोनो मैचों से बाहर हो गए हैं। आर्चर ने तीन टेस्ट मैचों में 27.11 की औसत से 9 विकेट लिए थे। इंग्लैंड क्रिकेट बोर्ड (ईसीबी) ने चौथे टेस्ट मैच के लिए बुधवार को अपनी टीम की घोषणा की जिसमें आर्चर की जगह गस एटकिंसन को अंतिम एकादश में शामिल किया गया है। इसके अलावा बल्लेबाज ओली पोप की जगह जैकब बथेल को टीम में लिया गया है। वहीं बेन डकेट सीरीज में खराब प्रदर्शन के बाद भी टीम में बने हुए हैं।

टीम इस प्रकार है

बेन स्टोक्स (कप्तान), जैक क्रॉली, बेन डकेट, जैकब बथेल, जो रूट, हेरी ब्रुक, जेमी स्मिथ, विल जैक्स, गस एटकिंसन, ब्रायडन कार्स और जोश टोंग।

नेमार को विश्वकप फुटबॉल खेलने की उम्मीद

साओ पाउलो (ईएमएस)। ब्राजील के स्टार स्ट्राइकर नेमार के घुटने की सर्जरी सफल रही है और उनके अगले साल अमेरिका, कनाडा और मेक्सिको में होने वाले फुटबॉल विश्व कप में खेलने की उम्मीद जतायी जा रही है। नेमार के वलब सैंटोस ने बताया कि नेमार की सर्जरी गंभीर नहीं थी। साथ ही उम्मीद जतायी कि ये स्टार खिलाड़ी अब जल्द ही फिटनेस हासिल करने में सफल रहेगा। पिछले सप्ताह एक कार्यक्रम में नेमार ने कहा, मुझे अब भी उम्मीद है कि मैं विश्व कप में खेलूंगा और ब्राजील की तरफ से फाइनल में गोल करूंगा। उन्होंने अपनी टीम और देश के लिए खेलने के सभी प्रयास करने की भी बात कही। वहीं ब्राजील के कोच कार्लो एसेलोटी को भी उम्मीद है कि नेमार विश्वकप से पहले फिट हो जाएंगे। उन्होंने कहा कि अभी नेमार का नाम टीम में शामिल नहीं है पर फिट होते ही उन्हें शामिल कर लिया जाएगा। जिस प्रकार से वह उत्साह से भरे हैं उससे साफ है कि वह खेलना चाहते हैं। वहीं नेमार ने कहा, हम इस बार कप को ब्राजील लाने के लिए पूरी ताकत लगा देंगे। जुलाई में आप हमें इसकी याद दिला सकते हैं। कोच इसमें हमारी सहायता करेंगे। वहीं माना जा रहा है कि नेमार की वापसी की के लिए बेहद जरूरी है। इसी कारण सभी की नजरें उनकी फिटनेस पर लगी हैं।



हॉकी इंडिया लीग में कप्तानी करेंगे हरमनप्रीत और सविता



नई दिल्ली । हॉकी इंडिया लीग (एचआईएल) के लिए कप्तान घोषित कर दिये गये हैं। हॉकी इंडिया ने कहा है कि हरमनप्रीत सिंह सूरमा हॉकी वलब की पुरुष टीम की कप्तानी करेंगी जबकि महिला टीम की कप्तानी सविता करंगी। हरमनप्रीत ने कप्तानी मिलने पर खुशी जताते हुए कहा कि टीम का नेतृत्व करना हमेशा ही उनके लिए विशेष अनुभव रहा है। गौरतलब है कि पुरुष टीम पिछले सत्र में तीसरे स्थान पर रही थी। हरमनप्रीत ने कहा, इस टूर्नामेंट से हमें अपनी क्षमताओंका पता चलता है। इसके अलावा हमारा मनोबल भी बढ़ता है।। मेरा मानना है कि हमारे पास बेहतर टीमों को भी टक्कर देने वाली टीम है। लीग में पुरुष टीम का पहला मुकाबला 4 जनवरी को चेन्नई में मौजूदा चैंपियन श्रावी रात्र बंगाल टाइगर्स से होगा। इस टूर्नामेंट के मैच चेन्नई, रांची और भुवनेश्वर में खेले जाएंगे। वहीं महिला टीम की कप्तानी सविता करंगी जबकि सलीमा टेटे को उप-कप्तानी दी गयी है। पहले साल टीम दूसरे नंबर पर रही थी और टीम की ओर से सविता और सलीमा ने अच्छा प्रदर्शन किया था। महिला टीम का पहला मुकाबला 29 दिसंबर को भी श्रावी रात्र बंगाल टाइगर्स से होगा। महिला टीम अपने सभी मैच रांची में खेलेगी।

68 वीं राष्ट्रीय निशानेबाजी चैंपियनशिप में हिमांशु और रमिता को स्वर्ण



भोपाल । हरियाणा के हिमांशु ढिल्ली और रमिता जिंदल ने यहां आयोजित 68 वीं राष्ट्रीय निशानेबाजी चैंपियनशिप की 10 मीटर एयर राइफल मिश्रित टीम स्पर्धा में स्वर्ण पर निशाना लगाया। रमिता और हिमांशु ने फाइनल में महाराष्ट्र की आर्य बोरसे और पार्थ माने की जोड़ी को 16-12 से पराजित किया। इस मुकाबले की शुरुआत से ही रमिता और हिमांशु ने सटीक निशाने लगाये और अपना पहला स्थान तय किया। इससे पहले पुरुषों की 10 मीटर एयर राइफल स्पर्धा में सोमनाथ को हिमांशु ने 634.5 का राष्ट्रीय और जूनियर रिकार्ड भी बनाया था। इससे टीम को भी लाभ मिला है। वहीं दिल्ली की राजश्री सचेती और पार्थ मखीजा ने मध्य प्रदेश की श्रेया अग्रवाल और ऐश्वर्य प्रताप सिंह तोमर की जोड़ी के खिलाफ 17-15 से जीत हासिल कर कांस्य पदक पर कब्जा किया।

